



صَلَّى اللَّهُ عَلَيْهِ وَسَلَّمَ

# ادب الہی

مولانا مفتی محمد رفیع صاحب مدظلہم

ادارۃ السلاک

لاہور، کراچی، پاکستان

# فہرست مضامین

صفحہ	مضمون	صفحہ	مضمون
۵۴	آپ کا بسترہ مبارک	۶	مقدمہ
۵۶	آپ کا عضو و کرم	۷	آنحضرت کی تربیت کا قدرتی انتظام
۶۲	آپ کی چشم پوشی	۸	آپ کا خلق خود قرآن ہے
۶۵	آپ کی سخاوت	۱۵	آپ نے کن باتوں کا حکم دیا؟
۶۷	آپ کی شجاعت	۱۶	آپ نے کن چیزوں سے وکا؟
۶۹	آپ کی تواضع و انکساری	۱۸	اخلاق نبوی کے چند نمونے۔
۷۲	آپ کا حلیہ مبارک		آپ کی عادات و خصائل کی
۷۳	آپ کا رنگ مبارک	۲۷	ایک اور فہرست۔
۷۳	موئے مبارک	۳۴	آپ کی گفتگو اور منہی کا بیان
۷۴	آپ کا چہرہ انور	۳۹	کھانے کے بار میں آپ کی عادات طیبہ
۷۶	آپ کی چال	۴۸	لباس سے متعلق آپ کی عادات
۷۷	آپ کے چند معجزات	۵۱	آپ کی انگوٹھی کا بیان
۹۵	فریاد امت (نظم)	۵۳	آپ کی ٹوپی اور عمامہ

بِسْمِ اللَّهِ الرَّحْمَنِ الرَّحِيمِ

## مقدمہ

الحمد للہ وکفی وسلام علی عبادہ الذین اصطفیٰ۔

امّا بعد احقر نے ۱۳۴۶ھ میں ایک مختصر رسالہ سیر خاتم الانبیاء آنحضرت صلی اللہ علیہ وسلم کی سیرت طیبہ میں مستند کتابوں کے حوالہ سے جمع کیا تھا جس کو حق تعالیٰ نے اپنے فضل و کرم سے حسن قبول عطا فرمایا۔ عام مسلمانوں اور عورتوں بچوں کی تعلیم کے لئے اس کو پسند کیا گیا۔ اور سینکڑوں مدارس میں داخل نصاب کر لیا گیا۔ واللہ اعلم بالصواب۔

اس کے بعد اتفاقاً ایک رسالہ حجۃ الاسلام حضرت امام غزالی رحمۃ اللہ علیہ کا بنام آداب النبیؐ نظر سے گذرا جس میں آنحضرت صلی اللہ علیہ وسلم کے اخلاق و شمائل اور جلیبہ شریفہ و معجزات کو اسی طرح اختصار کے ساتھ جمع فرمایا ہے۔ مگر اس میں نہ احادیث کی اسانید مذکور تھیں۔ نہ کتب حدیث کا حوالہ۔ تحقیق کرنے سے معلوم ہوا کہ یہ رسالہ دراصل احیاء العلوم ربیع ثانی کا آخری حصہ ہے جس کو کسی نے علیحدہ طبع کر دیا ہے یہ معلوم ہو کر اس لئے مسترت ہوئی کہ احیاء العلوم پر جو تخریج احادیث حافظ زین الدین عراقی رحمۃ اللہ علیہ نے تحریر فرمادی ہے۔ اس میں اس رسالہ کی تمام روایات کا حوالہ کتب حدیث کا آبائی بل گیا۔

اب دل چاہا کہ اس رسالہ کا سلیس اردو میں ترجمہ ہو جائے تو سیرت خاتم الانبیاء کا گویا دوسرا حصہ ہو جائے گا اور انشاء اللہ اسی کی طرح مفید ہو گا۔ بلکہ حضرت مصنف قدس اللہ سرہ کی برکت سے انشاء اللہ اس سے بھی زیادہ مفید ہونے کی توقع ہے۔ اس لئے اس کا ترجمہ شروع کیا اور ساتھ ساتھ ایک ماہوار رسالہ میں اس کی اشاعت شروع ہو گئی۔ لیکن اتفاقاً اسباب ایسے پیش آئے کہ یہ رسالہ بند ہو گیا اور اس کے ترجمہ کا جو ایک تقاضا اشاعت مؤقت کی وجہ سے تھا وہ نہ رہا۔ اول یہ سلسلہ متروک ہو گیا۔ اس درمیان میں بعض احباب نے تقاضا بھی کیا لیکن دوسرے مشاغل کے سبب یہ ارادہ ملتا رہا۔ یہاں تک کہ اب پورے بیس سال کے بعد ربیع الاول ۱۳۶۶ھ میں پھر خود اس رسالہ کے اتمام کا تقاضا دل میں پیدا ہوا۔ نصف رسالہ باقی تھا۔ بنام خدا تعالیٰ شروع کیا تو بجز اللہ صرف تین روز میں یہ بقیہ نصف پورا ہو گیا، اور ابتدائی نصف پر بھی نظر ثانی اور اس کی مختصر ترمیم ہو گئی واللہ الموفق والمعين۔

اس ترجمہ میں احتقر نے اس کا لحاظ رکھا ہے کہ کتاب کا پورا مضمون سلیس اردو میں بے کم و کاست آجائے مگر زبان کی سلاست کے خیال سے لفظی ترجمہ کی پوری رعایت نہیں کی بلکہ خلاصہ مضمون اردو میں لکھ دیا۔ نیز بعض مواقع میں تائید کے لئے کچھ تاریخی واقعات اور توضیح کے لئے کچھ فوائد کا اضافہ بھی کیا ہے جس کو اسی جگہ ظاہر کر دیا ہے اور بعض

جگہ طویل عبارات میں اختصار بھی کیا ہے۔ نیز چونکہ اصل کتاب میں روایات حدیث کے حوالے بھی مذکور نہ تھے اور وہ بہت اہم اور ضروری چیز ہے تاکہ حدیث کا درجہ قوی یا ضعیف وغیرہ ہونے کے متعلق معلوم ہو جائے احقر نے تمام روایات کے حوالے حافظ زین الدین عراقی کی تخریج احیاء سے لے کر ہر روایت کے ساتھ یا اس کے حاشیہ پر نقل کر دیئے ہیں۔ اللہ تعالیٰ سے دعا ہے کہ اس رسالہ کو احقر اس کے والدین اور مشائخ و اساتذہ اور جملہ احباب و اقارب اور تمام مسلمانوں کے لئے رسول اللہ صلی اللہ علیہ وسلم سے محبت کاملہ پیدا کرنے اور آپ کی سنت و شریعت پر چلنے کا ذریعہ بنادیں۔

وبیعدہ التوفیق ولا حول ولا قوۃ الا باللہ و صلی اللہ تعالیٰ  
 علی رسولہ محمد وآلہ وصحبہ اجمعین ؎

ناکارہ خلالت

بندہ محمد شفیق دیوبندی عفا اللہ عنہ

۲۱ ربیع الاول ۱۳۶۷ھ

بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى

## آنحضرت کی تادیب و تہذیب کا قدرتی انتظام

عموماً حضراتِ انبیاء علیہم السلام کی تعلیم و تربیت کا حق تعالیٰ خود انتظام فرماتے ہیں، خصوصاً حضرت سید الانبیاء صلی اللہ علیہ وسلم کی تربیت و تادیب ایک امتیازی شان سے ہوئی کہ تربیت اور تادیب تعلیم و تہذیب کے جتنے ظاہری ذرائع تھے سب منقطع کر دیئے گئے۔ ایسے شہر میں پیدا ہوئے جہاں نہ کوئی علمی مشغلہ نہ کوئی مکتب و مدرسہ، نہ کوئی عالم نہ علمی مجلسیں، والد ماجد کا سایہ پیدائش سے پہلے سرے اٹھ گیا، ایسے لوگوں میں پہلے اور بڑھے، جنہیں علم و تہذیب سے دور کا بھی علاقہ نہیں تھا، پھر کسی دوسری جگہ بھی طلب علم کے لئے سفر نہیں کیا۔ یہاں رہتے ہوئے بھی معمولی کھانا پڑھنا جو دوسرے لوگ سیکھ لیتے تھے آپ نے وہ بھی نہ سیکھا۔ اُمّی محض (اُن پڑھ) رہے، اپنا نام خود نہ لکھتے تھے۔

ان حالات میں حق تعالیٰ نے جبریل امین کے ذریعہ آپ کی تربیت اور تہذیب کا وہ انتظام فرمایا کہ دنیا حیرت میں رہ گئی۔ آپ ہی کی ذات گرامی ساری دنیا کے لئے علم و حکمت اور اخلاق و آداب، تہذیب و تادیب کا معیار ثابت ہوئی، تَبَارَكَ اللَّهُ وَ أَحْسَنُ الْخَالِقِينَ۔

اسی مضمون کو مولانا جامیؒ نے اپنے دو شعروں میں بہت ہی بلیغ انداز سے بیان فرمایا ہے، وہ یہ ہیں۔

نَقْدِ يَتَوَبُّ سَلَالَةَ بَطْحَى      اُمِّي كَوْحِ نَحْوَانِ مَا اَوْحَى

فِيضِ اُمِّ الْكَتَابِ پرورش      لَقَبِ اُمِّي خُدا اڑاں کورش

حق تعالیٰ نے آپؐ کا قلب مبارک بھی اول ہی سے ایسا بنایا تھا کہ ابتداء ہی سے آپؐ کا نصب العین مکارم اخلاق کی تکمیل تھی، آپؐ کی دُعا حق تعالیٰ سے یہ تھی۔

”یا اللہ ہمیں نیک عمل اور اچھے اخلاق کی ہدایت کر کہ عموماً اخلاق کی ہدایت آپؐ کے سوا کوئی نہیں کر سکتا اور بُرے اخلاق کو ہم سے دُور کر دے کہ بُرے اخلاق کو بھی آپؐ کے سوا کوئی ناسل نہیں کر سکتا۔“

**آنحضرت صلی اللہ علیہ وسلم کا خُلق خود قرآن ہے**

حضرت سعد بن ہشامؒ کا بیان ہے کہ میں ایک روز حضرت عائشہؓ رضی اللہ عنہا کی خدمت میں حاضر ہوا اور درخواست کی کہ حضرت صلی اللہ علیہ وسلم کے اخلاق کو میرے بیان کیجئے۔ تو فرمایا کیا تم قرآن نہیں پڑھتے۔ میں نے عرض کیا کہ الحمد للہ قرآن تو روز پڑھتا ہوں فرمایا ”بس قرآن ہی آپؐ کا خلق ہے“ کیونکہ حق تعالیٰ نے آپؐ کو

ستران ہی کے ذریعہ مکارم اخلاق سے آراستہ فرمایا ہے جس کی چند مثالیں یہ ہیں :-

قرآن کریم میں ایک جگہ آپ کو خطاب کر کے ارشاد ہوتا ہے ۔  
 خُذِ الْعَفْوَ وَأْمُرْ بِالْعُرْفِ وَأَعْرِضْ  
 عَنِ الْجَاهِلِينَ (اعراف)

عفو و درگزر کو اختیار کیجئے اور لوگوں کو نیک کاموں کی طرف بلائیے اور جاہلوں کے اعراض کیجئے ۔

دوسری جگہ ارشاد ہوتا ہے

إِنَّ اللَّهَ يَأْمُرُ بِالْعَدْلِ وَالْإِحْسَانِ  
 وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ  
 وَالْمُنْكَرِ وَالْبَغْيِ

بیشک اللہ تعالیٰ انصاف اور احسان کرنے کا اور رشتہ داروں کو قریبی کا اور بے حیائی کی باتوں سے اور برے کاموں اور ظلم سے بچنے کا حکم فرماتا ہے ۔

اور ایک اور جگہ ارشاد ہے

وَاصْبِرْ عَلَىٰ مَا أَصَابَكَ إِنَّ ذَٰلِكَ  
 مِنْ عَزْمِ الْأُمُورِ

لوگوں کی طرف جو آپ کو ایذا پہنچے اس پر صبر کیجئے کہ یہی سخت کاموں میں سے ہے ۔

اور ایک جگہ نیک خصلت عفو و کرم فرمانے والے لوگوں کی مدح کر کے

اس طرح ترغیب دی گئی ۔

وَالْكَافِرِينَ الْغِيَظُ وَالْعَافِينَ  
 عَنِ النَّاسِ

جنت تیار کی گئی ان لوگوں کے لئے جو غصہ کو دبانے اور لوگوں کی خطائیں معاف کرنے والے ہیں ۔

اور

وَأَجْتَنِبُوا كَثِيرًا مِّنَ الظَّنِّ إِنَّ بَعْضَ  
 الظَّنِّ إِشْعَرٌ وَلَا تَنَجَّسُوا وَلَا يَغْتَبَ

بچتے رہو بہت گمان قائم کرنے سے ۔ بیشک بعض گمان گناہ ہوتے ہیں ۔ اور بھیڑ نہ ٹھو



يَعُصُّكُمْ بَعْثًا - | کسی کا اور پیٹھ پیچھے کسی کو بیان نہ کہو۔

غزوہ احد میں جب آنحضرت صلی اللہ علیہ وسلم کا دندان مبارک شہید ہوا اور اسہنی ٹوپی کی چند کڑیاں رخسار مبارک میں گھس گئیں تو چہرہ مبارک سے خون پونچھتے ہوئے زبان پر یہ کلمات آگئے کہ ”وہ قوم کس طرح منہ لاج پاسکتی ہے جس نے اپنے نبی کا چہرہ اس طرح خون آلود کر دیا جب کہ وہ ان کو ان کے رب کی طرف دعوت دے رہا تھا“ بد نصیب قوم کی اس وحشیانہ حرکت پر یہ کلمات کچھ سخت نہ تھے لیکن شانِ رحمتِ اللعالمین اس سے بھی بلند تھی اس لئے خود آپ کی تادیب کے لئے یہ آیت نازل ہوئی جس میں یہ ہدایت کی گئی ہے کہ بد معا کرنا آپ کی شان کے شایاں نہیں۔

لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَأِنَّهُمْ غَفُورٌ لِّلْمُؤْمِنِينَ وَاللَّهُ عَافِي السَّمْعَاتِ وَالْأَبْصَارِ لَا يَفْضِلُ مِنِّي شَيْءٌ وَلَا يَعْذِيبُ مَن يَشَاءُ وَاللَّهُ غَفُورٌ رَّحِيمٌ (آل عمران)	تیرا اختیار اس کام میں کچھ نہیں چاہئے اللہ ان کو توبہ نصیب کرے یا ان کو سزا دے کیونکہ وہ ناحق پر ہیں۔ اور اللہ ہی کلمہ جو کچھ آسمانوں میں ہے اور جو کچھ زمین میں ہے۔ معاف کرے جسے چاہے اور سزا دے جسے چاہے۔ اور اللہ بخشنے والا مہربان ہے۔
---	--

قرآن مجید میں اس قسم کی تادیبات بے شمار ہیں جن کا مقصد اول مصلحت و ثانی سیدِ موجودات صلی اللہ علیہ وسلم کی ذاتِ اقدس کو اخلاقِ فاضلہ کے ساتھ آراستہ کرنا اور پھر اس آفتابِ رسالت کی روشنی سے کل عالم کا منور کرنا اور اخلاقِ حسنہ کی تعلیم دینا ہے۔ کیونکہ آنحضرت صلی اللہ علیہ وسلم کی تعلیم و تربیت

قرآن مجید سے کی گئی ہے اور تمام عالم کی تادیب و تہذیب آپ کی ذات سے اور اسی لئے آنحضرت صلی اللہ علیہ وسلم کا ارشاد ہے کہ :-

بَعَثْتُ لَكُمْ مَكَامَ اخْلَاقٍ | میں اس لئے بھیجا گیا ہوں کہ عمدہ اخلاق (رواہ احمد الحاکم والبیہقی من حدیث ابی ہریرۃؓ) کی تکمیل کروں ۔

حق تعالیٰ نے اپنے رسول صلی اللہ علیہ وسلم کو خلق کی تعلیم دی اور رسول اللہ صلی اللہ علیہ وسلم نے تمام مخلوق کو نبلا دیا کہ :-

إِنَّ اللَّهَ يُحِبُّ مَكَامَ الْأَخْلَاقِ | اللہ تعالیٰ عمدہ اخلاق کو پسند  
وَيُبْغِضُ سَفْسَافَهَا - | فرماتے ہیں اور خراب اخلاق سے  
دہیقی عن سہل بن سعد وطلحہ بن عبیدہ | ناراض ہوتے ہیں ۔

آنحضرت صلی اللہ علیہ وسلم کی حیات طیبہ کا سہرا صلح و جنگ کے حالات اس کے شاہد ہیں کہ آپ کی تمام تر کوششیں صرف اخلاق صالحہ کی تکمیل اور لوگوں کو زیور اخلاق سے آراستہ کرنا تھا ۔

حاکم طائی جو عرب کا سخی اور شریف آدمی مشہور ہے ۔ ایک جہاد میں اس کی لڑکی گرفتار ہو کر آگئی ۔ جب آنحضرت صلی اللہ علیہ وسلم کی خدمت میں پیش ہوئی تو اس نے بیان کیا کہ :-

اے محمد صلی اللہ علیہ وسلم میں اپنی قوم کے سردار کی بیٹی ہوں ۔ میرا باپ نہایت وفا شعار اور عہد کا پابند تھا ۔ قیدیوں کو چھڑاتا اور بھروسے آدمیوں

سلسلہ یہ روایت حکیم ترمذی نے نوادر الاصول میں لکھی ہے جس کی اسناد میں کچھ ضعف

کو کھانا کھلاتا تھا۔ اس نے کبھی کسی طالب حاجت کا سوال رد نہیں کیا۔  
میں حاتم طائی کی بیٹی ہوں۔ اگر آپ مناسب سمجھیں تو مجھے آ کر دیں اور  
میرے دشمنوں کو خوش ہونے کا موقع نہ دیں۔

رسول اللہ صلی اللہ علیہ وسلم نے فرمایا کہ یہ تو ٹھیک مسلمانوں کے اخلاق  
ہیں۔ اگر تمہارے باپ مسلمان ہوتے تو ہم ان کے لئے دعا کرتے اور پھر حکم  
فرما دیا کہ اس کو آزاد کر دیا جائے کیونکہ اس کا باپ اخلاقِ حسنہ کو پسند کرتا تھا۔  
اور اللہ تعالیٰ بھی اخلاقِ حسنہ کو پسند فرماتا ہے۔

یہ سن کر ابو بردہ ابن نیار کھڑے ہوئے اور عرض کیا کہ یا رسول اللہ صلی اللہ  
علیہ وسلم۔ کیا خدا تعالیٰ مکالمِ اخلاق کو محبوب رکھتا ہے۔ آپ نے فرمایا ہر  
والف نفسی بیدہ لا یدخل الجنة | قسم ہے افساتِ پاک کی جگہ قبضہ میں میری جان ہے  
الاحسن الاخلاق (حکیم ترندی) | جنت میں چھپے اخلاقِ رائے کے سوا کوئی نہ جاسکے گا۔

فتح مکہ کے موقع پر جب حضرت صلی اللہ علیہ وسلم اور صحابہ کرام کی  
عظیم الشان جمعیت مکہ مکرمہ کی طرف بڑھی تو راستہ میں ایک شخص حاضر خدمت  
ہوا۔ آپ کے ارادہ جہاد کو بھی اس نے عام بادشاہوں کی جنگ پر قیاس  
کے عرض کیا کہ اگر آپ حسین عورتیں اور سرخ اونٹ چاہتے ہیں تو قبیلہ  
بنی مدلج پر چڑھائی کیجئے کیونکہ ان میں ان کی کثرت ہے، لیکن

۱۔ یہ واقعہ اور اس کے بعد کا واقعہ اہم غزائی کے اصل رسالہ میں نہ تھے۔

اختر نے اضافہ کیا ہے۔ ۱۲ محمد شفیع غفرلہ۔

اسے کیا معلوم تھا۔

گریہ و خندہ، عشاق زحلیے، دگرست می سرایم، شب وقت سحر می موم  
یہاں صلح و جنگ کا مقصد ہی کچھ اور تھا۔ اس کے جواب میں ارشاد  
ہوا کہ :-

”مجھے حق تعالیٰ نے بنی مدیج پر حملہ کرنے سے منع فرمایا ہے کیونکہ وہ

لوگ صلہ رعی کرتے ہیں اور اپنے اقربا کے حقوق پہچانتے ہیں۔“

(کذا فی الاحیاء فی غیر الموضع)۔

عین حالت جنگ میں بھی اس کی رعایت رکھی جاتی ہے کہ جو لوگ اخلاق  
حسنہ سے کچھ حصہ رکھتے ہیں ان کو ہر قسم کی تکلف سے بچایا جاوے۔ جس  
سے حدیث مذکور کی عملی شرح معلوم ہو جاتی ہے کہ آنحضرت صلی اللہ علیہ وسلم  
کی بعثت اور آپ کی تمام مساعی صلح و جنگ کا مقصد اعلیٰ مکارم اخلاق  
کی تکمیل ہے۔

صحابہ کرام رضوان اللہ علیہم اجمعین چونکہ آنحضرت صلی اللہ علیہ وسلم کے  
اخلاق و اعمال کا نمونہ ہیں اس لئے ان کے تمام صلح و جنگ کے حالات بھی  
اسی طرز پر واقع ہوئے ہیں۔ مورخ بلاذری نقل کرتے ہیں کہ جس وقت حضرت  
صدیق اکبرؓ کے عہد خلافت میں اہل کسندہ نے مرتد ہو کر محال حکومت کے  
خلاف علم بغاوت بلند کیا تو اشعث ابن قیس فریق مخالف کا قائد اور سردار  
تھا۔ حق تعالیٰ نے مسلمانوں کو فتح دی اور دشمن بہت سے قتل و غارت کے

بعد مغلوب ہو کر ایک قلعہ میں محصور ہو گئے۔ لیکن جب محاصرہ طویل ہوا تو عاجز ہو کر اشعث ابن قیس نے قلعہ کا دروازہ کھولنے کا ارادہ کر لیا۔ لیکن چونکہ اشعث مسلمانوں کی فیاضی اور دریادلی سے واقف تھے۔ مناسب سمجھا کہ اس وقت اس سے منائدہ اٹھائیں۔ یہ سوزج کر چند آدمیوں کے لئے امان طلب کی۔ مسلمانوں نے حسب عادت منظور کر لیا۔ لیکن جس وقت معاویہ امن ہو چکا۔ اشعث کے ساتھیوں میں سے معد بن اسعد نے اشعث کی کر پکڑ لی اور اصرار کیا کہ مجھے بھی ان لوگوں میں داخل کر دے جن کو امن دیا گیا ہے۔ لیکن ان لوگوں کی تعداد مقرر ہو چکی تھی۔ اب زیادتی مشکل تھی۔ اشعث کو جب کوئی صورت اس کے داخل کرنے کی نظر نہ آئی تو ایک عظیم الشان ایثار سے کام لیا کہ اپنی جگہ اس کا نام درج کر دیا اور خود ان سے علیحدہ ہو کر اپنے آپ کو لشکر اسلام کے حوالے کر دیا۔ لشکر اسلام کے امیر زیاد بن لیث نے ان کو قید کر کے خلیفہ وقت حضرت صدیق اکبرؓ کی خدمت میں دار الخلافہ بھیج دیا۔ حضرت صدیق اکبرؓ کو جب اشعث کے ایثار اور حسن خلق کا حال معلوم ہوا تو ان کو آزاد کر دیا۔ اشعث کے دل میں اسلام پہلے سے گھر کر چکا تھا اس وقت مسلمان ہونے کا اعلان کر دیا اور پھر مسلمانوں کے مبلغ بن کر شام و عراق میں اسلام کی نمایاں خدمات انجام دیں۔ حضرت صدیق اکبرؓ نے اپنی حقیقی ہمیشہ فروہ بنت ابی قحافہ سے ان کا نکاح کر دیا۔ الغرض حضرت صدیق اکبرؓ نے اشعث کو محض حسن اخلاق کی وجہ سے یہ اعزاز بخشا۔

(فتوح البلدان ص ۱۰۸ ۱۲ مترجم)

حضرت معاذ رضی اللہ عنہ نقل فرماتے ہیں کہ نبی کریم صلی اللہ علیہ وسلم کا ارشاد ہے کہ مذہب اسلام محاسن اخلاق اور محاسن اعمال سے گھرا ہوا ہے۔ جن میں سے بعض یہ ہیں۔

(۱) دوستوں، عزیزوں اور تمام ملنے والوں سے اچھا سلوک کرنا یعنی ان کو ہر قسم کی تکلیف سے محفوظ رکھنا۔

(۲) نیک عمل کرنا۔

(۳) سب سے نرمی کا برتاؤ کرنا

(۴) سب پر احسان و بخشش کرنا۔

(۵) لوگوں کو کھانا کھلانا اور سلام کو عام شائع کرنا یعنی جان پہچان ہو یا نہ ہو ہر مسلمان کو سلام کرنا۔

(۶) بیمار کی عیادت کرنا خواہ نیک ہو یا بد (اپنا ہو یا بیگانہ)

(۷) مسلمان کے جنازہ کے پیچھے چلنا (خواہ اس سے جان پہچان کا کوئی تعلق ہو یا نہ ہو)۔

(۸) پڑوسی کے ساتھ اچھا سلوک کرنا۔ خواہ وہ مسلمان ہو یا کافر۔

(۹) ہر مسلمان بوڑھے آدمی کی تعظیم کرنا۔

(۱۰) جو شخص کھانے کی دعوت کرے اس کو قبول کرنا اور دعوت کرنے والے کے لئے دعا کرنا۔

(۱۱) لوگوں کی خطاؤں اور زیادتی کو معاف کرنا۔

(۱۲) جن لوگوں میں اختلاف ہو ان میں صلح کرادینا۔

(۱۳) سخاوت اور شرافت اور ہمت کو اختیار کرنا۔

(۱۴) سلام کرنے میں سبقت کرنا۔

(۱۵) غصہ کو پی جانا۔ یعنی غصہ کے مقتضے پر عمل نہ کرنا (اور اس کی بہترین تدبیر یہ ہے کہ اس جگہ سے علیحدہ ہو جاوے اور کسی دوسرے کام میں مشغول ہو جائے۔)

(۱۶) لوگوں کی خطائیں معاف کرنا۔

## اور اسلام انسان کو ان چیزوں سے روکتا ہے

(۱۰) چغل خوری سے۔

(۱۱) آپس کی نا اتفاقی سے۔

(۱۲) قطع رحمی سے۔

(۱۳) بد خلقی سے۔

(۱۴) تکبر اور فخر سے۔

(۱۵) کسی کی مدح میں مبالغہ آمیز

زبان درازی سے۔

(۱۶) بے شرمی سے۔

(۱۷) بغض اور حسد سے۔

(۱) لہو و لعب سے۔

(۲) تمام باطل کاموں سے۔

(۳) گانے بجانے اور مزامیر سے۔

(۴) کینہ سے۔

(۵) مکہ و فساد سے۔

(۶) جھوٹ اور غیبت سے۔

(۷) بخل اور کنجوسی سے۔

(۸) تین مزاجی سے۔

(۹) مکہ اور دھوکہ بازی سے۔

(۱۸) بری مثال لینے سے ۔

(۱۹) بغاوت سے ۔

(۲۰) کسی کام میں حد سے تجاوز کرنے سے ۔

(۲۱) ظلم کرنے سے ۔

حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم نے کوئی نیک چیز نہیں چھوڑی جس کی طرف ہمیں دعوت نہیں دی اور ہمیں اس کی حقیقت نہیں بتلا دی اور کوئی باطل (یا عیب) نہیں چھوڑا جس سے ہمیں ڈرایا نہ ہو اور اس سے منع نہ فرمایا ہو۔ (شک راوی ۱۲ منہ)

حضرت معاذ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ اے معاذؓ میں تم کو وصیت کرتا ہوں اللہ تعالیٰ سے ڈرنے کی اور سچ بولنے کی اور عہد کو وفا کرنے کی اور امانت کو ادا کرنے کی اور خیانت ترک کرنے کی اور پڑوسی کی حفاظت کرنے کی ۔ اور یتیم پر رحم کرنے کی اور نرم کلام کرنے کی ۔ اور سلام کو عام کرنے کی ۔ اور نیک عمل کرنے کی ۔ اور (دنیا کی) تمنائیں کم کرنے کی ۔ یعنی دور دراز تمنائیں اور خیالات نہ باندھے ۔ اور ایمان کو لازم پکڑنے کی ۔ اور قرآن مجید کو سمجھنے کی اور آخرت کی محبت اور حسابِ قیامت سے ڈرنے کی ۔ گھبرانے کی اور فروتنی اور عاجزی کرنے کی ۔ ۔ ۔

اور میں تم کو منع کرتا ہوں اس سے کہ تم کسی حکیم آدمی کو برا کہو یا کسی سچے آدمی کو جھٹلاؤ یا کسی گنہگار حاکم کی (گناہ میں) اطاعت کرو ۔ یا کسی حاکم عادل



کی (جاڑو کاموں میں) نافرمانی کر دیا کسی زمین تباہ مچاؤ۔

اور تمہیں وصیت کرتا ہوں اللہ تعالیٰ سے ڈرنے کی ہر سچھڑ اور درخت اور ڈھیلے کے سامنے اور اس بات کی کہ تم ہر گناہ سے تو بہ کرو جو گناہ خفیہ کیا ہے اس کی تو بہ بھی خفیہ کرو اور جو گناہ علانیہ کیا ہے اس کی تو بہ بھی علانیہ کرو۔ اس طرح سرور عالم صلی اللہ علیہ وسلم نے اپنے صحابہ کرام کو ادب سکھلایا۔ اور بہترین اخلاق و آداب کی طرف دعوت دی ہے۔

سبح - علیہ وسلم الف الف مصلوۃ نجات

## اخلاق نبوی کے چند نمونے

جن کو بعض علمائے روایات حدیث سے جمع کیا ہے۔

نبی کریم صلی اللہ علیہ وسلم سب سے زیادہ حلیم (بردار) اور سب سے زیادہ شجاع تھے۔ سب سے زیادہ انصاف کرنے والے اور سب سے زیادہ معافی دینے والے تھے۔ آپ سب سے زیادہ عقیف تھے ساری عمر آپ کا مبارک ہاتھ کسی اجنبی عورت کے ہاتھ کو نہیں لگا۔ جب تک کہ آپ اس کے مالک نہ ہوئے ہوں یا اس

سے یعنی ہر رنگ اور ہر وقت اور مطلب یہ ہے کہ ڈھیلے پتھر جھکومت بے جان سمجھتے ہو قیامت کے روز یہ بھی تمہارے اعمال کی گواہی دیں گے تو جس طرح آدمی کے سامنے گناہ کرنے سے ڈرنے ہو اسی طرح ان چیزوں کے سامنے بھی ڈرنا چاہئے۔ ۱۲ سنہ۔

۱۲ سنہ روادہ الشیخ فی کتاب اخلاق ۱۲ سنہ افروجا البخاری و مسلم ۱۲ سنہ افروجا الترمذی فی المناہل ۱۲ سنہ بخاری و مسلم ۱۲

سے نکاح نہ کیا ہو یا وہ آپ کی محرم نہ ہو۔

آپ سب سے زیادہ سخی تھے کبھی کوئی درہم و دینار آپ کے پاس ایک رات نہ گذراتا تھا۔ تقسیم کرنے کے بعد اگر کچھ بچ جاتا اور (اس وقت) کوئی محتاج نہ ملتا تو رات آتے ہی تلاش کر کے کسی محتاج کو دے کر بے فکر ہو جاتے تھے جو کچھ مال آپ کے پاس آتا تھا آپ اس میں سے صرف سال بھر کے خرچ کی مقدار اپنے لئے رکھتے اور باقی کو تقسیم فرما دیتے تھے اور وہ بھی محض معمولی ادنیٰ درجہ کی چیزوں میں سے جیسے کھجوریں اور جو وغیرہ۔ اور پھر اس میں بھی آپ سے کسی چیز کا سوال کیا جاتا تو کبھی رد نہ فرماتے تھے اور اس سال بھر کے خرچ میں سے بھی ایثار فرما کر لوگوں کو دیتے تھے۔ اسی وجہ سے سال تمام ہونے سے پہلے ہی آپ کا سامان ختم ہو جاتا تھا۔

اور نبی کریم صلی اللہ علیہ وسلم اپنا جو شہ خود گانٹھ لیتے تھے اور کپڑے میں پیوند لگا لیتے تھے۔ اور اپنے اہل و عیال کے کار و بار اور خدمت کرتے تھے ان کے ساتھ بیٹھ کر گوشت کاٹتے تھے۔

نبی کریم صلی اللہ علیہ وسلم سب سے زیادہ حیا دار تھے کسی کے چہرے پر (بوجہ شدہ حیا) آپ کی نظر مبارک نہ جمتی تھی۔ آزاد اور غلام سب کی دعوت قبول فرما

۱۔ الطبقات فی الادب و رجالہ لرفعت ۲۔ سنن بخاری و مسلم ۱۲۔ سنن الطیالسی و الدارمی و البخاری  
من غیر یقظہ ۱۲۔ سنن مستفاد من روایۃ الزبیدی و النسائی ۱۲۔ سنن رواہ احمد عن  
حدیث عائشہ و رجالہ رجال الصغیر ۱۲۔ کل ذلک منقول عن تحریک العراق علی الاحیاء ۳۱  
ج ۲۔ سنن رواہ البخاری و مسلم عن ابی سعید الخدری ۱۲۔ سنن ابی  
سنن الترمذی و الحاکم عن حدیث انس ۱۲۔ عراقی۔

لیتے تھے اور ہدیہ کو قبول فرماتے اگرچہ وہ دودھ کا ایک گھونٹ یا  
خروگوش کی ایک رائ ہو۔

اور پھر ہدیہ کا بدلہ دیتے تھے اور ہدیہ کی چیز کو تناول فرماتے اور  
صدقہ کا مال نہ کھاتے تھے۔ معمولی کنیز اور مسکین آدمیوں کی دعوت سے  
انکار نہ فرماتے تھے۔

خدا کے لئے یعنی حدود اللہ اور شریعت کے خلاف کرنے پر ناراض  
ہوتے اور اپنے نفس کے لئے غصہ نہ فرماتے تھے۔ حق بات بولتے تھے اگرچہ  
اس کا نقصان آپ ہی کی ذات اقدس پر عائد ہوتا ہو۔

آپ سے عرض کیا گیا کہ مشرکین کے مقابلہ میں دوسرے مشرکین سے مدد لے  
لیجئے تو انکار فرما دیا اور ارشاد فرمایا کہ ہم مشرکین سے مدد نہیں لیتے حالانکہ یہ وہ  
وقت تھا کہ آپ کے ساتھی بہت کم تھے اور آپ (بظاہر) ایک انسان کے محتاج تھے۔  
آپ کے صحابہ کرام میں سے ایک نہایت بزرگ صحابی کی لاش یہوہ کے محلہ  
سے برآمد ہوئی۔ مگر آپ نے ان سے کوئی زیادتی نہیں فرمائی۔ بلکہ قاعدہ شریعہ  
کے موافق صرف سوانٹ سے ان کی دیت دلوادی اور بس۔ حالانکہ اس

سند مستفاد عن حدیث ام الفضل و انس بن عتیبہ البخاری و مسلم و من حدیث عائشہ رضی اللہ عنہا  
سند البخاری و مسلم ۱۲ - سند النائی و المحاکم عن حدیث عبد اللہ بن اوفی ۱۲ علاقہ  
سند الترمذی و النسائی ۱۲ - سند حدیث عائشہ عند مسلم ۱۲ - سند بخاری و مسلم اور عراقی ۱۲  
سند مشرکین سے جنگ میں دیکھنا چہند شرائط کے ساتھ جائز ہے۔ یہاں وہ شرائط موجود نہ تھیں

وقت صحابہ کرام رضی اللہ عنہم کو ایک ایک اونٹ کی شدید ضرورت تھی اور یہودی مالدار تھے۔ ان سے جس قدر بھی حکم کیا جاتا خوشی سے برداشت کر لیتے۔

(بعض اوقات) نبی کریم صلی اللہ علیہ وسلم بھوک کی وجہ سے اپنے شکم مبارک پر پتھر باندھ لیتے تھے اور جب کچھ ملتا تو جو کچھ مل جاتا خوشی سے کھا لیتے۔ اور کسی حلال کھانے سے احتراز نہ فرماتے تھے۔ اگر فقط چھوڑے مل جاتے تو انہیں پر اکتفا فرماتے اور اگر گوشت بھٹا ہوا مل جاتا یا روٹی گیہوں یا جو کی مل جاتی یا کوئی شیریں چیز یا شہد مل جاتا تو تناول فرماتے۔

اور اگر کبھی روٹی نہ ہوتی اور صرف دودھ مل جاتا تو اسی پر اکتفا فرماتے۔ اور اگر خر بوزہ یا کھجوریں مل جاتیں تو وہی تناول فرما لیتے تھے۔

نبی کریم صلی اللہ علیہ وسلم تیکہ لگا کر یا میز یا چوکی وغیرہ پر کھانا رکھ کر کبھی نہ کھاتے تھے۔ آپ کا رومال دبا فقہ پونچھنے کے لئے، پاؤں کا تلوا تھا۔ (یعنی بوجہ بے تکلفی کے اس کا اہتمام نہ تھا کہ کوئی تولیہ یا رومال ہی رکھا جاوے بلکہ باغہ دھونے کے بعد ہاتھوں یا پاؤں سے مل کر خشک فرمایا جاتا۔)

آپ نے گیہوں کی روٹی تین دن متواتر پیٹ بھر کر کبھی نہیں کھائی اور آپ کا یہ طرز عمل فقر و احتیاج یا بخل کی وجہ سے نہیں تھا بلکہ اس لئے کہ اپنے

اوپر دوسرے فقرا و مساکین کو ترجیح دیتے اور ایثار کرتے تھے۔

اور نبی کریم صلی اللہ علیہ وسلم ولیمہ کی دعوت قبول فرماتے اور مریدین کی مزاج پرہی کرتے اور جنابوں میں شریک ہوتے تھے۔

اپنے دشمنوں کے حق میں تنہا بلا کسی پاسان رسالتی کے چلتے پھرتے تھے۔ آپ سب سے زیادہ قوی اور عاجزی کرنے والے اور سب سے زیادہ خموش رہنے والے تھے۔ مگر یہ خموشی تکبر کی وجہ سے نہیں تھی۔

آپ سب سے زیادہ فصیح و بلیغ تھے۔ مگر کلام زیادہ طویل نہ فرماتے تھے۔ (بخاری و مسلم) آپ ظاہری شکل و صورت میں بھی سب سے زیادہ حسین و خوبصورت تھے۔

(شمائل ترمذی) دنیا کی کسی خوفناک چیز سے نہ ڈرتے تھے (مسند احمد عن عائشہ رضی اللہ عنہا)

جو کچھ مل جاتا یا پہن لیتے۔ کبھی سادہ چادر اور کبھی مین کی منقش چادر

اور کبھی اونی جبّہ۔ غرض حلال مال سے جو کچھ مل جاتا زیب تن فرمالیا

جاتا تھا۔ (بخاری عن سہیل بن سعد)

آپ کی انگشتی چاندی کی تھی جس کو اکثر دھونے لگاتے تھے اور کبھی انہیں ہاتھ

کی کن انگلی میں پہنتے تھے (مسلم بروایت النضر)

اپنے ساتھ کبھی اپنے غلام کو اور کبھی کسی دوسرے کو سواری پر ردیف بنا کر

سوار فرمایا لیتے تھے (امام و سلاطین کی طرح اس سے عار نہ تھا۔ (بخاری و مسلم)

(سواری کے متعلق کوئی تکلف نہ تھا) کبھی گھوڑے پر کبھی اونٹ پر کبھی خیر ب

۱۔ فی الاوسط طبرانی عن حدیث ابن عباس رضی اللہ عنہما ۱۲۔ رواہ الترمذی و ضعفہ و اخرجہ المحاکم صحیحہ ۱۲۔ عراقی ۱۲۔ مستفاد من حدیث النضر بن الحارثی ۱۳۔

کبھی حمار پر (جیسا موتق ہوتا) سوار ہو جاتے تھے۔ اور بعض اوقات پیادہ ننگے پاؤں بغیر چادر اور بغیر عمامہ اور ٹوپی کے چلتے پھرتے تھے اور مدینہ کے دو محلوں میں جا کر بیٹھ کر عیادت (مزاج پرسی) فرماتے تھے (بخاری و مسلم بروایت انس مبارک بن عمرو رضی اللہ عنہما) آنحضرت صلی اللہ علیہ وسلم خوشبو کو پسند فرماتے تھے اور بدبو سے نفرت رکھتے تھے۔ (نسائی بروایت النسائی)

فقراء و مساکین کے ساتھ محالست (ہم نشینی) کی عادت تھی (ابوداؤد عن ابی سعیدؓ) مساکین کے ساتھ بیٹھ کر کھانا تناول فرماتے تھے (بخاری عن ابی ہریرہؓ) اہل فضل و کمال کا احترام و اکرام ان کے اخلاق کی وجہ سے فرماتے تھے۔ اور (مقوم کے شریف لوگوں کو احسان و انعام کے ساتھ مانوس کیا جاتا تھا۔ (ترمذی فی شمائل) اپنے عزیز و اقربائے حقوق صلہ ادا فرماتے مگر جو لوگ ان سے افضل ہوں ان پر اقرباء کو ترجیح نہ دیتے تھے (حاکم فی المستدرک عن ابن عباسؓ) کسی کے ساتھ بد مزاجی اور درشتی کا معاملہ نہ فرماتے (ابوداؤد و ترمذی فی الشمائل و نسائی فی اللیوم و اللیہ عن النسائی)

ف۔ حدود و مشرعہ کے خلاف کرنے کی صورت میں کسی پر غصہ کرنا یا سزا دینا بجز جی میں داخل نہیں۔ بلکہ درستی اخلاق کا سب سے اہم ذریعہ ہے۔

جو شخص آپ کے سامنے معذرت پیش کرتا تو آپ اس کا عذر قبول فرماتے تھے۔ (بخاری و مسلم عن کعب بن مالکؓ)

آپ مزاج (دہنسی خوش طبعی) کی باتیں بھی کرتے تھے۔ مگر اس میں بھی کوئی خلاف

واقعہ بات زبان مبارک سے نہ نکلتی تھی (ترمذی و مسند احمد عن ابی ہریرہؓ)

آپ سنتے تھے مگر قہقہہ نہ لگاتے۔ بلکہ آپ کا ہنسا محض تبسم ہوتا تھا۔  
 (بخاری و مسلم عن عائشہؓ)

آپ مباح (جائز) کھیل کو دیکھتے تو منع نہ فرماتے (بخاری و مسلم عن عائشہؓ)  
 فائدہ۔ مباح کھیل وہ ہیں جو بدن کی چستی و مضبوطی کے لئے یا جہاد کی تیاری کیلئے یا طبیعت کی تکان دور کرنے کے لئے کھیلے جائیں اور ان میں کوئی ناجائز چیز مثل قمار (مارجیت) یا مشابہت کفار یا ستر کھولنا وغیرہ نہ ہوں۔ حدیث میں نشانہ سیکھنے اور تیرنے کشتی لڑنے اور گدگد وغیرہ کھیلے کو پسند کیا گیا ہے اور نقہارنے گیند وغیرہ کے کھیل کو بھی اس میں داخل قرار دیا ہے (شامی۔ عالمگیری وغیرہ) مگر شرط یہ ہے کہ گدگد کا کھیل تعزیر داری میں اور کشتی کا کھیل گھٹنے کھول کر اور گیند کا کھیل کفار و فساق کے مخصوص طریقہ پر نہ ہو۔ ورنہ ان چیزوں کی ثنویت سے یہ کھیل بھی ممنوع ہو جائیں گے۔ (مترجم)

آنحضرت صلی اللہ علیہ وسلم اپنی بیبیوں کے ساتھ بعض اوقات سفر میں جبکہ بے پردگی کا خطرہ نہ ہو، دوڑتے بھی تھے (ابوداؤد و نسائی عن عائشہؓ)

بعض اوقات آنحضرت صلی اللہ علیہ وسلم کے سامنے لوگوں کی آوازیں بلند ہو جاتی تھیں تو آپ صبر فرماتے تھے۔ (بخاری عن عبد اللہ بن الزبیرؓ)

فائدہ۔ یہ آنحضرت صلی اللہ علیہ وسلم کا تو کمال اخلاق تھا کہ اس پر صبر فرمایا۔ مگر حضرات صحابہؓ کے لئے ایسا کرنا مناسب نہ تھا اسی لئے اسکی ممانعت قرآن کریم میں نازل ہوئی۔

یا ایہا الذین امنوا لاتقدموا بین یدی اللہ ورسولہ (بخاری)

آنحضرت صلی اللہ علیہ وسلم کے گھر میں چند اونٹنیاں اور کربیاں تھیں جن کے دودھ سے

آپ کا اور آپ کے اہل و عیال کا گذرہ تھا۔ (طبقات ابن سعد عن ام سلمہ رضی اللہ عنہا)  
 آنحضرت صلی اللہ علیہ وسلم کے پاس چند غلام اور باندیاں بھی تھیں جن کو  
 کھانے پینے میں اپنے سے کم نہ رکھتے تھے۔ دیکھ کر چیزیں ان کو برابر رکھا  
 جاتا تھا۔ (طبقات ابن سعد عن ام سلمہ رضی اللہ عنہا)

فائدہ:- بعض روایات میں ہے کہ آنحضرت صلی اللہ علیہ وسلم اپنے غلاموں کے  
 ساتھ بیٹھ کر کھانا تناول فرماتے تھے (ابو بکر بن صہاک فی الشامی عن ابن سعید الخدری  
 باسناد ضعیف) اور حدیث میں ہے کہ غلاموں کو وہی کھلاؤ جو تم خود کھاتے ہو اور  
 وہی پہناؤ جو تم خود پہنتے ہو۔ (صحیح مسلم من حدیث ابی الیسر)

لیکن یہ سب تواضع اور حسن اخلاق کی تعلیم بدرجہ مستحب ہے اور ایسا کرنا  
 واجب نہیں۔ بشرطیکہ ان کو کھانے پینے کی تکلیف نہ ہو۔ کیونکہ ضرورت کے موافق  
 کھانا کپڑا وغیرہ دینا ان کو واجب ہے اور اس کے خلاف کرنے والا گنہگار ہے۔

تنبیہ:- آنحضرت صلی اللہ علیہ وسلم کا یہ معاملہ ان غلاموں کے ساتھ ہے جو  
 آپ کی ملک تھے اور جن پر ہر طرح آپ کو اختیار حاصل تھا۔ افسوس  
 ہے کہ آج کل مسلمان اپنے ملازم اور نوکروں کے ساتھ بھی وہ معاملہ نہیں کرتے۔  
 بادرچی سے عمدہ عمدہ کھانے تیار کرائے جاتے ہیں۔ لیکن اس بیچارے کا  
 حصہ اس میں بجز آگ اور دھوئیں کے کچھ نہیں ہوتا۔ تیار ہونے کے بعد اس کی  
 خوشبو بھی اس کے پاس نہیں جاتی۔ اخلاق کی بات یہ ہے کہ تھوڑا بہت ہر کھانے  
 میں سے اس کو بھی دیا جائے جو کام کسی نوکر کے سپرد کیا جائے اس میں اس کی  
 راحت و طانت کا خیال رکھا جائے۔



رسول اللہ صلی اللہ علیہ وسلم کا کوئی وقت بیکاری میں نہ گذرتا تھا، بلکہ اللہ تعالیٰ کے اور دین کے کام میں اور یا اپنی دینی ضرورتوں میں۔  
(شماعی ترمذی عن علیؓ)

دکھی کبھی ہاپنے اصحاب کے باغات میں تشریف لے جاتے تھے۔ (تخریج عراقی)  
آپؐ نہ کسی مسکین یا ایاں کو اس کے فقر و محتاجی کی وجہ سے حقیر سمجھتے تھے اور نہ بادشاہ و امیر سے اس کی دولت و سلطنت کے سبب مرعوب ہوتے تھے بلکہ دونوں کو یکساں طریق پر حق تعالیٰ کی طرف دعوت دیتے تھے دستفا دمن حدیث مسلم عن انسؓ و حدیث البخاری عن سہل بن سعدؓ)

حق تعالیٰ نے آنحضرت صلی اللہ علیہ وسلم میں اخلاقِ فاضلہ اور سیاستِ کاملہ جمع فرمادی تھی۔ حالانکہ آپؐ اُمتی (ان پڑھ) تھے اور لکھنا بھی نہ جانتے تھے۔ آپؐ ایسے شہر میں پیدا ہوئے جہاں کوئی علم کی جگہ (مدرسہ و لیبورٹری) نہ تھی بلکہ جہالتِ عام تھی۔ پھر آپؐ کا نشو و نما فقر و فاقہ اور کجرباں چرانے میں ہوا۔ وہ بھی اس حالت میں کہ آپؐ بے ماں اور بے باپ کے یتیم بچے تھے۔ مگر حق تعالیٰ نے آپؐ کو محاسنِ اخلاق اور خصائلِ حمیدہ کی تعلیم دی اور اولین و آخرین کے علوم عطا فرمائے اور ان چیزوں کی تعلیم دی جن سے آخرت میں نجات اور فلاح نصیب ہو اور دنیا میں پریشانیوں سے خلاصی اور لوگوں کے لئے غیظہ (رشتک) کا سبب ہو۔ اور آپؐ کو مفید و ضروری کاموں میں مشغولی اور بے فائدہ و فضول کاموں سے اجتناب عطا فرمایا۔

حق تعالیٰ ہم سب کو آپؐ کی اطاعت اور آپؐ کی سنت اور آپؐ کے اخلاق و عادات کا اتباع نصیب فرمائے۔ آمین یا رب العالمین۔

## آنحضرت صلی اللہ علیہ وسلم کے عادات و خصال کی ایک اہم فہرست

### بروایت ابوالبخری

آنحضرت صلی اللہ علیہ وسلم کی زبان مبارک سے اگر کبھی کسی مسلمان کے متعلق کوئی ناگوار کلمہ نکل گیا ہے تو حق تعالیٰ نے اس کو اس شخص کے لئے رحمت اور کفارہ بنا دیا۔ (بخاری و مسلم عن ابی ہریرہؓ)

رسول اللہ صلی اللہ علیہ وسلم نے کبھی کسی عورت یا خادم پر لعنت و بدعا نہیں سنرائی۔ یہاں تک کہ ایک مرتبہ عین میدان جنگ میں آپ سے کہا گیا کہ یا رسول اللہ اگر آپ مخالفین کے لئے بدعا سنراتے تو اچھا ہوتا۔ آپ نے فرمایا کہ مجھے اللہ تعالیٰ نے رحمت بنا کر بھیجا ہے لعنت اور بدعا کرنے کے لئے نہیں بھیجا۔ (مسلم عن ابی ہریرہؓ)

آنحضرت صلی اللہ علیہ وسلم سے جب کبھی یہ درخواست کی گئی کہ کسی شخص مسلم یا کافر کے لئے یا کسی خاص شخص یا جماعت کے لئے بدعا کریں تو آپ نے بجائے بدعا کرنے کے اس کے لئے دعا فرمائی۔

فائدہ۔ بخاری و مسلم میں حضرت ابوہریرہؓ سے روایت ہے کہ حضرات صحابہ نے ایک مرتبہ عرض کیا یا رسول اللہ قبیلہ اوس کا سردار اسلام سے منکر ہو گیا آپ ان پر بدعا کیجئے۔ آپ نے فرمایا۔ یا اللہ اس کو ہدایت کر اور مسلمانوں کا مطیع بنا کر لے آ۔

تنبیہ۔ اور حدیث کی صحیح روایات میں جو بعض کفار کے قبائل یا افراد کے لئے آنحضرت صلی اللہ علیہ وسلم سے بار دعا یا لعنت کے الفاظ منقول ہیں وہ صرف ان لوگوں کے حق میں ہیں، جن کے متعلق آنحضرت صلی اللہ علیہ وسلم کو بذریعہ وحی یہ علم ہو گیا تھا کہ ان میں سے کوئی مسلمان نہ ہوگا۔ بلکہ کفری کی حالت میں مرے گئے۔ جیسا کہ ابو جہل، عقبہ یار علی و ذکوان وغیرہ کے لئے بددعا کرنا۔ بخاری و مسلم کی احادیث میں منقول ہے (کذا فی الاجیاء) واللہ سبحانہ و تعالیٰ اعلم۔

رسول مقبول صلی اللہ علیہ وسلم نے کبھی اپنے دست مبارک سے کسی کو نہیں مارا بجز اس کے کہ اللہ کے راستہ میں کسی کو مارنا پڑے اور آپ کی ذات کے ساتھ کسی نے کچھ بھی بدسلوکی کی آپ نے کسی سے انتقام نہیں لیا بجز اس کے کہ حدود اللہ (امور شرعیہ) کی بے حرمتی کسی نے کی ہو (تو اس کو سزا دی گئی) اور جب کبھی آپ کو دو کاموں میں اختیار دیا گیا تو آپ نے ان میں سے اسی کو اختیار فرمایا جو سہل اور آسان زیادہ ہو۔ بجز اس کے کہ اس میں کوئی گناہ یا قطع رحمی ہوتی ہو تو ایسی صورت میں آپ اس سے سب سے زیادہ گریز فرماتے تھے۔ (بخاری و مسلم عن عائشہؓ)

جب کوئی شخص آزاد ہو یا غلام مرد ہو یا عورت آنحضرت صلی اللہ علیہ وسلم سے اپنی کسی ضرورت میں امداد طلب کرتا۔ تو آپ فوراً اس کی حاجت پورا کرنے کے لئے کھڑے ہو جاتے۔ (بخاری عن انسؓ تعلیقاً)۔

حضرت انسؓ رسول اللہ صلی اللہ علیہ وسلم کے خادم خاص ہیں۔ مدتوں تک

خدمت کی ہے نہ وہ فرماتے ہیں کہ قسم ہے اس ذات حق کی جس نے آنحضرت صلی اللہ علیہ وسلم کو نبی برحق بنا کر بھیجا ہے کہ جب کبھی مجھ سے کوئی کام آپ کی مرضی کے خلاف ہو گیا تو کبھی آپ نے مجھ سے یہ نہیں فرمایا کہ تم نے ایسا کیوں کیا اور جب کبھی ازواج مطہرات میں سے کسی نے مجھے ملامت بھی کی تو آپ نے فرمایا کہ اس کو چھوڑ دو جو کچھ ہوا قضا و قدرت (تقدیر الہی) سے ہوا۔ (بخاری و مسلم عن انس)

ف۔ اس کا یہ مطلب نہیں کہ کام شراب کرنے والا خادم مستحق ملامت نہیں ہے بلکہ مراد یہ ہے کہ اتفاقاً کمال اخلاق اس میں ہے کہ باوجود مستحق ملامت ہونے کے اس سے درگزر کرے اور تقدیر الہی کا حوالہ اس لئے دیا کہ اس پر غور کرنے سے آدمی کو صبر آجاتا ہے غصہ کم ہو جاتا ہے۔

حضرات صحابہ فرماتے ہیں کہ رسول اللہ صلی اللہ علیہ وسلم نے کبھی کسی بسترہ میں جیب نہیں نکالا بلکہ عادت شریفہ یہ تھی کہ اگر اہل بیت نے آپ کے لئے بسترہ بچھا دیا تو اس پر آرام فرمایا ورنہ زمین پر لیٹ رہتے تھے (قال العزانی لم أجده بهذا اللفظ والمعروف ما عاب طعاماً فقط۔ وهذا المضمون ايضا مستفاد من عموم الروایات انہی لم یخصوا۔)

حق سبحانہ و تعالیٰ نے آنحضرت صلی اللہ علیہ وسلم کی بعثت سے پہلے تولدات کی سطر اول میں اس طرح مدح فرمائی ہے کہ محمد اللہ کے رسول۔ میرے منتخب بندے ہیں۔ نہ بد مزاج بد خویش۔ نہ بازاروں میں شور کرنے والے۔ آپ بدی کا بدلہ بدی سے نہیں دیتے بلکہ معاف فرماتے اور درگزر کرتے ہیں۔ جائے ولادت آپ کی مکہ

ہے اور جلسے ہجرت طابہ (جسکو طیبہ اور مدینہ بھی کہا جاتا ہے) اور حکومت  
 آپ کی شام میں ہوگی۔ آپ تہمد باندھیں گے۔ آپ اور آپ کے صحابہ قرآن اور  
 علم الہی کی طرف داعی ہوں گے۔ آپ وضو میں اپنے ہاتھ پاؤں اور چہرہ وغیرہ  
 دھویا کریں گے۔ اور یہی تعریف آپ کی انجیل میں بھی مذکور ہے (کنزانی الاحیاء  
 للعراقی ولم تیرض العراقی بشئ)

آنحضرت صلی اللہ علیہ وسلم کی عادت تھی کہ جس سے ملاقات ہو پہلے آپ خود  
 سلام کرتے تھے (ترمذی فی الشائل عن ہندین ابی ہالہ)  
 آپ کو جب کوئی شخص کسی کام یا کلام کے لئے کھڑا کرتا۔ تو آپ برابر کھڑے  
 رہتے تھے۔ یہاں تک کہ وہ شخص خود ہی لوٹ جائے۔ (طبرانی بحرہ علیہ  
 ابن ماجہ اور حدیث السنن)

آپ جب کسی صحابی سے ملتے تو خود مصافحہ کی ابتدا فرماتے تھے اور پھر ہاتھ میں  
 ہاتھ اس وقت تک رکھتے۔ جب تک وہ خود علیحدہ نہ ہو جائے۔ (ترمذی وقال غریب)  
 ف۔ جس شخص سے مصافحہ کیا جاوے اس کو بشرط طاقت فرصت اسی سنت کا  
 اتباع کرنا چاہئے۔ لیکن مصافحہ کرنے والوں کے لئے ادب اور تہذیب کی بات یہ  
 ہے کہ حالت اور موقع کو دیکھیں جس وقت کوئی شخص کام میں مشغول یا بیمار و ضعیف  
 ہو اس وقت اس کو مصافحہ پر مجبور کر کے تشویش و تکلیف میں نہ ڈالیں۔ کیوں کہ  
 سلام جو مصافحہ سے زیادہ مؤکد سنت ہے اس کا بھی یہی حکم ہے کہ قرآن یا وظیفہ  
 وغیرہ پڑھنے والے یا اذان و تکبیر کہنے والے یا مدرس و واعظ کو بحالت وعظ و درس  
 سلام کرنا مکروہ ہے۔ (در مختار و شامی وغیرہ)

آنحضرت صلی اللہ علیہ وسلم کی عادت شریفہ تھی کہ آپ جب کسی مجلس سے اٹھتے یا اس میں بیٹھتے تو ابتداء اللہ کے نام کے ساتھ کرتے تھے۔ (ترمذی فی الشامل)  
 آپ کی عادت تھی کہ اگر آپ نماز میں مشغول ہوں اور کوئی شخص آپ کی زیارت کے لئے حاضر ہو تو اس کا علم ہو جانے پر نماز میں تخفیف کر دیتے۔ اور فارغ ہو کر اس کی طرف متوجہ ہو کر دریافت فرماتے تھے کہ کیا تمہارا کوئی کام ہے پھر جب اس کے کام سے فارغ ہو جاتے تو پھر نماز شروع فرما دیتے تھے۔ (احیاء العلوم، حافظ عراقی فرماتے ہیں کہ اس حدیث کی مجھے کوئی اصل نہیں ملی۔

آنحضرت صلی اللہ علیہ وسلم کی عام نشست یہ تھی کہ گھٹنے کھڑے کر کے دونوں ہاتھ ان پر باندھ لیتے تھے جس کو عربی میں جتوہ کہتے ہیں۔ (البداء و - ترمذی عن ابی سعید)

رسول مقبول صلی اللہ علیہ وسلم کی مجلس عام صحابہ کی مجلس سے کچھ ممتاز نہ ہوتی تھی بلکہ جب آپ تشریف لاتے تو جہاں موقع ملتا بیٹھ جاتے تھے۔ (البداء و نسائی عن ابی ہریرہ)

ف حضرت ابوذر رضی اللہ عنہ فرماتے ہیں کہ آنحضرت صلی اللہ علیہ وسلم چونکہ مجلس وغیرہ کے اعتبار سے کوئی امتیازی شان نہ رکھتے تھے اس لئے اگر کوئی اجنبی آدمی مجلس میں پہنچتا تو اکثر آپ کو شناخت نہ کر سکتا تھا۔ یہاں تک کہ لوگوں سے دریافت کرنا پڑتا کہ رسول اللہ صلی اللہ علیہ وسلم ان میں کون ہیں۔ (البداء و نسائی)

نبی کریم صلی اللہ علیہ وسلم کو کبھی شہیں دیکھا گیا کہ آپ مجلس میں پاؤں پھیلا کر

بیٹھے ہوں جس سے آپ کے ساتھیوں کو تنگی ہو۔ ہاں اگر جگہ وسیع ہوتی تو کبھی ایسا بھی کرتے تھے اور اکثر آپ کی نشست رو قبیلہ ہوتی تھی (رواہ الدارقطنی فی غرائب مالک قال باطل) اور ترمذی ابن ماجہ نے اس روایت کو بایں الفاظ نقل کیا ہے کہ آپ اپنے زانو اپنے کسی ساتھی کی طرف نہ پھیلاتے تھے اور نہ اس کی بھی ضعیف ہے۔ کذا فی تحریک العراقی۔ جو شخص آپ کے پاس آتا۔ آپ اس کا اکرام و احترام فرماتے۔ یہاں تک کہ بعض اوقات ایسے لوگوں کے لئے آپ اپنا کپڑا بچھا دیتے تھے جن سے نہ آپ کی کوئی قربت ہوتی نہ رضاعی رشتہ اور اس کو اپنے کپڑے پر بٹھاتے تھے۔ متدرک حاکم عن انسؓ)

جو گدایا فرش آپ کے نیچے ہوتا۔ آنے والے کے لئے اس کو آپ چھوڑ دیتے اور اپنی جگہ اس کو بٹھاتے۔ اگر وہ انکار کرتا تو آپ اصرار فرما کر اپنی جگہ ہی اس کو بٹھاتے تھے۔ (احیاء)

ہر وہ شخص جو رسول اللہ صلی اللہ علیہ وسلم کی صحبت اختیار کرتا یہ سمجھتا تھا کہ آنحضرت صلی اللہ علیہ وسلم اس کا سب سے زیادہ اکرام اور لحاظ فرماتے ہیں۔ آپ کی عادت تھی کہ آپ ہر ایک حاضر مجلس کو اپنی توجہ کا حصہ عطا فرماتے تھے۔ یہاں تک کہ مجلس میں آپ کی گفتگو اور آپ کے کان اور آپ کے اخلاق اور توجہ سب اہل مجلس کے لئے وقف ہوتے تھے۔ اس کے ساتھ ہی آپ کی مجلس حیا و تواضع اور امانت کی مجلس ہوتی تھی۔ حق تعالیٰ کا ارشاد ہے کہ اللہ تعالیٰ کی رحمت ہی سے آپ لوگوں کے لئے نرم ہو گئے اور سخت مزاج بد خو ہوتے تو یہ لوگ آپ کے گرد سے منتشر ہو جاتے۔ (شمائل ترمذی)

آنحضرت صلی اللہ علیہ وسلم اپنے صحابہ کو (ان کا نام لے کر نہ پکارتے تھے بلکہ) بطور تعظیم کنیت کے ساتھ پکارتے تھے۔ (بخاری و مسلم من حدیث ابی بکرؓ)

ف۔ باپ یا بیٹے کی طرف نسبت کرنے کو کنیت کہا جاتا ہے۔ عرب میں عام دستور تھا کہ نام کے ساتھ ہر شخص کی کچھ کنیت بھی مشہور ہوتی تھی۔ جیسے ابوبکرؓ، ابن عمرؓ، ابن عباسؓ وغیرہ۔ کنیت کے ساتھ پکارنا اور ذکر کرنا تعظیم و اکرام سمجھا جاتا تھا۔

اور جس شخص کی کنیت معروف نہ ہوتی تھی آپ خود اس کی کوئی کنیت مقرر فرما دیتے تھے۔ پھر وہی کنیت مشہور ہو جاتی تھی۔ (ترمذی عن انسؓ)

آپ عورتوں کا بھی کنیت سے نام لیتے تھے خواہ وہ صاحب اولاد ہوں یا نہ ہوں۔ (مسند رک حاکم عن ام ایمن)

ف۔ مطلب یہ ہے کہ کنیت کے لئے یہ ضروری نہ سمجھا جاتا تھا کہ جس شخص کے حقیقتہً اولاد موجود ہو اسی کو اولاد کے نام سے منسوب کریں۔ بلکہ مندرجہ نام رکھ کر بھی کہیں یہ نسبت کر دی جاتی تھی۔ آپ کہیں بچوں کو خوش کرنے کے لئے ان کی بھی کنیت رکھ دیتے تھے۔ (بخاری و مسلم عن انسؓ)

آنحضرت صلی اللہ علیہ وسلم غصہ سے بہت دور اور بہت جلد راضی ہو جاتے والے تھے۔ یعنی غصہ آپ کو جلد نہ آتا تھا اور جب آگیا تو آپ بکرا راضی کرنا بھی کچھ دشوار نہ ہوتا تھا۔ (ترمذی عن ابی سعید الخدریؓ)



آپ سب لوگوں پر سب سے زیادہ شفیق اور سب لوگوں کے لئے  
 سب سے زیادہ بہتر اور سب سے زیادہ نفع پہنچانے والے تھے۔  
 (قال العزاقی انہ من العلوم المعروف)

آپ کی مجلس میں آوازیں بلند نہ ہوتی تھیں۔ (ترمذی عن علیؑ فی اشمال)  
 آنحضرت صلی اللہ علیہ وسلم جب کسی مجلس سے کھڑے ہوتے تو یہ دعا پڑھا  
 کرتے اور فرماتے تھے کہ یہ دعا مجھ کو جبریل علیہ السلام نے بتلائی ہے۔  
 سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ  
 أَسْتَغْفِرُكَ وَأَتُوبُ إِلَيْكَ۔ (نسائی فی عمل الیوم واللیلۃ)

ف۔ یہ دعا کفارہ مجلس کہلاتی ہے یعنی مجلس کے اندر جو کوئی برا کلمہ زبان  
 سے نکل گیا ہو اس سب کا اس دعا سے کفارہ ہو جاتا ہے۔

## آنحضرت صلی اللہ علیہ وسلم کے کلام اور سنہسی کا بیان

رسول اللہ صلی اللہ علیہ وسلم کا کلام سب سے زیادہ فصیح و بلیغ اور آپ  
 کی گفتگو سب سے زیادہ شیریں ہوتی تھی۔ آپ فرمایا کرتے تھے کہ میں  
 انصح العرب ہوں۔ (طبرانی عن ابی سعید) اور یہ کہ اہل جنت، جنت  
 میں محمد صلی اللہ علیہ وسلم کی زبان اور طرزِ کلام پر کلام کیسا کریں گے۔  
 (مسند رک حاکم عن ابن عباسؓ)

نبی کریم صلی اللہ علیہ وسلم کم گو اور صفات و سلیس کلام کرنے والے تھے۔

جب کلام فرماتے تو فضول باتیں نہ کرتے تھے۔ آپ کا کلام موتیوں کی لڑی کی طرح ہوتا تھا۔ طبرانی عن ام سیّد

حضرت عائشہ رضی اللہ عنہا فرماتی ہیں کہ آنحضرت صلی اللہ علیہ وسلم اس طرح مسلسل گفتگو نہ فرماتے تھے جس طرح عام طور پر لوگ کرتے ہیں۔ بلکہ آپ کا کلام مختصر و جامع، ہوتا تھا۔ (بخاری و مسلم)

صحابہ کرام فرماتے ہیں کہ آنحضرت صلی اللہ علیہ وسلم بہت مختصر کلام فرماتے تھے۔ مگر اس کے ساتھ ہی جامع اور مقصود کو پورا واضح کرنے والا کلام ہوتا تھا۔ (عبد بن حمید عن عمر بن عبد المنقطع والدارقطنی عن ابن عباس بسند جید)

رسول کریم صلی اللہ علیہ وسلم جو امح کلم کے ساتھ گفتگو فرماتے تھے جس میں نہ کوئی زیادہ بات ہوتی اور نہ مقصود کے سمجھانے میں کوئی کمی ہوتی تھی۔ آپ کی گفتگو ہٹھکھٹھ کر ایک جملہ کے بعد دوسرا جملہ کچھ توقف کے ساتھ ہوتا جس کو سننے والا خوب سمجھ کر یاد کر سکتا تھا۔ (شمال ترمذی عن ہند بن ابی مالہ)

رسول مقبول صلی اللہ علیہ وسلم بلند آواز اور خوش آواز تھے۔ (ترمذی النسائی عن صفوان)

آپ طویل السکوت تھے۔ بغیر ضرورت کے کوئی کلام نہ فرماتے تھے۔

(شمال ترمذی عن ہند بن ابی مالہ)

کوئی خلاف شرع بات آپ کی زبان سے نہ نکلتی تھی۔ راضی و ناراضی دونوں حالتوں میں حق کے خلاف کوئی کلمہ زبان مبارک پر نہ آتا۔

(البداء و عن عمرؓ)

جو شخص کوئی نامناسب گفتگو کرتا تو آپ اس سے اعراض فرما لیتے تھے  
(شامل ترمذی عن علیؓ)

کوئی ناپسندیدہ بات کہنے پر کبھی مجبوری ہی ہوتی تو اس کو آپ  
(صاف لفظوں میں نہ فرماتے تھے بلکہ) کنایہ و اشارہ سے کام لیتے تھے۔  
(مسند احمد من حدیث عائشہؓ عند البیهقی)

آپ جب سکوت فرماتے تو صحابہ کرام گفتگو کرتے مگر آپ کے مجمع میں کسی بات  
پر جھگڑا اور نزاع کبھی نہ ہوتا تھا۔ (شامل ترمذی عن علیؓ)

آنحضرت صلی اللہ علیہ وسلم کا وعظ و پسند قوت و تاکید اور خیر خواہی کے  
ساتھ ہوتا تھا اور آپ فرمایا کرتے تھے کہ قرآن کی ایک آیت کو کسی دوسری  
آیت کے خلاف نہ سمجھو کیونکہ وہ مختلف لغات پر نازل ہوا ہے (طبرانی عن ابی عمرؓ)  
ف۔ جیسے اردو میں مختلف شہروں کے مختلف محاورے ہیں وہی اور لکھنؤ  
کی زبان میں اختلافات ہیں ایسے ہی عرب کے قبائل میں بھی محاورات کا اختلاف  
تھا۔ اور قرآن مجید ان مختلف محاورات پر نازل ہوا تھا جو معنی کے اعتبار سے  
متحد تھے۔ اس لئے حضور صلی اللہ علیہ وسلم نے متنبہ فرما دیا کہ اس لفظی اختلاف  
کی وجہ سے شبہ میں نہ پڑو۔ اور چونکہ عجم میں ان مختلف لغات کی وجہ سے  
غلط فہمی کا اندیشہ محسوس ہوا تو حضرت عثمان غنیؓ نے باجماع صحابہ ان سب لغات  
میں سے صرف ایک ہی لغت پر قرآن مجید پڑھنے اور لکھنے کا حکم دے دیا وہی  
آج تک شائع اور محفوظ ہے۔

آنحضرت صلی اللہ علیہ وسلم اپنے صحابہ کے ساتھ بہت خوش روئی اور ہنس

کے ساتھ پیش آتے اور وہ کوئی عجیب واقعہ بیان کرتے تو ان کے ساتھ  
تعجب میں شریک ہوتے اور سب کے ساتھ ملے جلے رہتے تھے۔ (ترمذی  
عن عبداللہ بن حارث بن جزد)

بعض اوقات آپ اس طرح بھی ہنستے تھے کہ دندان مبارک ظاہر ہو  
جاتے۔ (بخاری و مسلم عن ابن مسعود)

حضرات صحابہ کا ہنسنا بھی آپ کی مجلس میں آپ کی اقتداء  
و تعظیم کی وجہ سے تبسم کی حد سے نہ بڑھتا تھا۔ (شمائل ترمذی  
عن ہند ابن ابی ماجہ)

حضرات صحابہؓ فرماتے ہیں کہ ایک مرتبہ ایک گاؤں والا (اعرابی)،  
آنحضرت صلی اللہ علیہ وسلم کی خدمت میں حاضر ہوا۔ اور ہم یہ دیکھ رہے  
تھے کہ چہرہ مبارک پر کچھ رنج و غصہ کا اثر ہے۔ اس نے آپ سے کچھ بات  
دریافت کرنی چاہی صحابہ کرامؓ نے منع کیا کہ اس وقت آپ سے گفتگو کرنا مناسب  
نہیں ہے۔ اعرابی نے کہا کہ تم مجھے چھوڑ دو قسم ہے اس ذات کی جس نے آپ  
کو نبی برحق بنا کر بھیجا ہے۔ میں آپ کو اس وقت تک نہ چھوڑوں گا جب  
تک آپ تبسم نہ فرمادیں۔ پھر یہ اعرابی سامنے آیا اور آنحضرت صلی اللہ علیہ  
وسلم سے دریافت کیا یا رسول اللہ میں یہ خبر پہنچی ہے کہ آخر زمانہ میں  
جس وقت لوگ بھوک سے مر رہے ہوں گے تو دجال لوگوں کے سامنے  
بہت ساثرید (شور بہ میں توڑی ہوئی روٹی) لے کر آئے گا۔ میرے ماں باپ  
آپ پر قربان ہوں آپ مجھے رائے دیجئے کہ اس وقت اس کے ثریہ سے

علیحدہ رہوں یہاں تک کہ بھوک سے مر جاؤں۔ یا ایسا کروں کہ اس کے  
شرید میں خوب ہاتھ ماروں اور جب خوب شکم سیر ہو جاؤں تو پھر اللہ پر ایمان  
کا اور اس کے ساتھ کفر و انکار کا اعلان کر دوں۔ آنحضرت صلی اللہ علیہ وسلم  
کو اس کی بات سن کر اس قدر ہنسی آئی کہ دندان مبارک ظاہر ہو گئے۔  
(تہال العراقی ہو حدیث منکر لم اقف علی اصل)

نبی کریم صلی اللہ علیہ وسلم سب سے زیادہ تبسم و انبساط فرمانے والے  
تھے بجز اس وقت کے کہ آپ پر کوئی آیت قرآن نازل ہو یا قیامت کا ذکر  
آ جاوے یا آپ کوئی خطبہ دیں۔ (الطہرانی من حدیث جابر فی مکارم الاخلاق)  
مطلب یہ ہے کہ نزول قرآن اور ذکر قیامت اور وعظ و خطبہ کے وقت  
آپ پر ایک خاص ہیبت و جلال کا غلبہ ہوتا تھا اس وقت وہ  
کیفیت انبساط نہ ہتی تھی۔

آنحضرت صلی اللہ علیہ وسلم حالت رضائیں سب سے زیادہ خوش طبع  
خوش مزاج تھے اور جب وعظ فرماتے تھے تو ہیبت و جلال کے ساتھ فرماتے  
غصہ نہ ہوتے مگر صرف حدود اللہ کی خلاف ورزی پر اور جب آپ کو غصہ  
آ جاتا تو کسی کی مجال نہ تھی کہ آپ کے سامنے بٹھہر سکے۔ تمام معاملات میں  
آپ کا یہ حال تھا کہ جب کوئی حادثہ آپ کو پیش آتا تو معاملہ اللہ تعالیٰ کے  
پیر و فرما دیتے اور اپنی قوت و تدبیر سے عجز کا اعتراف فرماتے تھے۔ اور  
اللہ تعالیٰ سے مفید تدبیر و طریق عمل کی دعا مانگتے تھے۔ اَللّٰهُمَّ  
اُرِنِي الْحَقَّ حَقًّا تَبِعَهُ وَاَرِنِي الْمُنْكَرَ مُنْكَرًا وَاَوْزِنْنِي اِجْتِنَابَهُ

وَاعِزُّنِي مِنْ أَنْ يَشْتَبِعَنِي هَوَايَ يُغَيِّرَ هُدًى مِنْكَ  
وَأَجْعَلْ هَوَايَ تَبَعًا لِبَطَاعَتِكَ وَحَذِّرْ ضُلَّانِيكَ مِنْ نَفْسِي فِي  
عَافِيَةٍ وَاهْدِنِي بِمَا اخْتَلَفَ فِيهِ مِنَ الْحَقِّ بِأَذْنِكَ إِنَّكَ تَهْدِي مَنْ  
تَشَاءُ إِلَى صِرَاطٍ مُسْتَقِيمٍ - (ترجمہ) یا اللہ حق کو میری نظر میں حق ظاہر  
کر دے تاکہ میں اس کا اتباع کروں اور باطل و منکر کو میری نظر میں باطل ظاہر  
کر دے اور اس سے باز رہنے کی مجھے توفیق دے اور مجھے اس سے پناہ دے  
کہ حق و باطل مجھ پر مشتبہ ہو جاوے اور میں بغیر آپ کی ہدایت کے اپنی  
خواہش کا اتباع کرنے لگوں۔ یا اللہ میری خواہش کو اپنی اطاعت کے تابع بنا  
دے اور میرے نفس سے عافیت کے ساتھ وہ کام لے لے جو تیری مرضی کے  
مطابق ہوں اور جس چیز میں اختلاف پیش آوے اس میں مجھے صحیح راستہ کی  
ہدایت فرما۔ کیونکہ آپ جس کو چاہیں سیدھے راستہ کی ہدایت فرما سکتے ہیں۔  
راہن جان فی کتاب اخلاق النبی عن ابی عمر والد عامر المذکور قال العسراقی  
لم انف لہ علی اصل وردی المستغفری ما یناسبہ )

## کھانے کے بارے میں غرضت صلی اللہ علیہ وسلم کی عادات و اخلاق

رسول کریم صلی اللہ علیہ وسلم (کو کسی قسم کے کھانے میں کوئی تکلف نہ تھا،  
جیسا کھانا مل جاتا تناول فرما لیتے۔ اور آپ کو سب سے زیادہ وہ کھانا پسند تھا  
جس پر بہت سے ہاتھ (کھانے والوں کے) جمع ہوں۔ (ابو یعلیٰ والطبرانی

فی الاوسط وابن عدی فی الکامل من حدیث جابر بن عبد حسن

جب رسول اللہ صلی اللہ علیہ وسلم کے سامنے کھانا رکھا جاتا تھا تو آپ یہ دعا پڑھتے تھے۔ بِسْمِ اللّٰهِ اَللّٰهُمَّ اجْعَلْهَا شُكْرًا تُصَلِّ بِهَا نِعْمَتَهُ الْجَنَّةَ۔ (ترجمہ) بسم اللہ یا اللہ اس کو ایسی نعمت بنا دے جس پر شکر ادا کیا گیا ہو اور جس کو نعمتِ جنت کے ساتھ آپ متصل فرما دے کھانے کے وقت (رسول اللہ صلی اللہ علیہ وسلم کی) نشت بکثرت یہ ہوتی تھی کہ دونوں گھٹنوں اور دونوں قدموں کو ملا کر بیٹھتے تھے جیسے نازی بیٹھتا ہے لیکن ایک گھٹنہ دوسرے گھٹنہ پر اور ایک قدم دوسرے قدم پر ہوتا تھا۔ اور آپ فرماتے تھے کہ میں ایک بندہ ہوں اسی طرح کھاتا ہوں جس طرح غلام کھایا کرتے ہیں اور اس طرح بیٹھتا ہوں جس طرح غلام بیٹھتا ہے۔ (عبدالرزاق فی المصنف)

فائدہ: کھانے کے وقت آنحضرت صلی اللہ علیہ وسلم کی کیفیتِ نشت چند طریقہ سے منقول ہے جن میں سے ایک طریقہ وہ ہے جو اوپر بحوالہ سند عبدالرزاق مذکور ہوا۔

دوسرا یہ ہے کہ بائیں پاؤں بچھا لیا جاوے اور داہنا گھٹنہ کھڑا کر لیا

۱۔ التسمیۃ علی الطعام رواہ الجماعة واما بقیۃ الحدیث الحدیث فقال العراقی لم احمد ۱۲ منہ

عنہ۔ اس ہیئت کو عربی میں تورک کہتے ہیں جو عورتوں کے نازی میں بیٹھنے کی ہیئت معروف

ہے۔ شافعیہ کے نزدیک مردوں کے لئے بھی یہی ہیئت نازی میں منون ہے ۱۲۔

جاوے۔ (رواہ ابن الضحاک فی الشماہل من حدیث انسؓ بسند ضعیف)  
تیسرا طریقہ ہے دونوں گھٹنے نازک نشست کی طرح بچھائے جاویں۔  
(ابو الشیخ فی اخلاق النبویؐ) کذا فی تخریج العراقي۔

۴۔ آنحضرت صلی اللہ علیہ وسلم زیادہ گرم کھانا نہ کھاتے تھے اور فرماتے تھے  
کہ زیادہ گرم کھانے میں برکت نہیں ہے اور یہ کہ اللہ تعالیٰ نے ہمیں آگ  
نہیں کھلائی اس لئے چاہئے کہ کھانے کو کچھ ٹھنڈا کر لیا جاوے (تیز گرم  
نہ کھایا جاوے) بیہقی عن ابی ہریرہؓ بسند صحیح۔

آپ کی عادت تشریفہ یہ تھی کہ اپنے سامنے سے کھانا تناول فرماتے  
تھے طشت یا پلیٹ کے چاروں طرف سے نہ کھاتے تھے۔ (ابن حبان  
عن عائشہؓ وقد تکلم فی اسنادہ)

کھانا تین انگلیوں سے تناول فرماتے تھے (مسلم) اور بعض اوقات  
چوتھی انگلی کو بھی شامل فرماتے تھے۔ (روسی فی الغیلا نیات من حدیث  
عامر بن وحیہ)

ف۔ اور مصنف ابن ابی شیبہ میں بروایت زہریؓ مرسل منقول ہے کہ  
آنحضرت صلی اللہ علیہ وسلم (کبھی) پانچ انگلیوں سے بھی کھانا تناول  
فرماتے تھے۔ صرف دو انگلیوں سے آپ کبھی کھانا تناول نہ فرماتے تھے۔  
(اس کے متعلق) آپ کا ارشاد تھا کہ یہ طریقہ شیطان کے کھانے کا ہے۔  
(دارقطنی عن عباسؓ بسند ضعیف)

حضرت عثمان غنی رضی اللہ عنہ ایک مرتبہ آپ کے لئے ایک قسم کا حلوا



لائے۔ آپ نے تناول فرمایا اور دریافت کیا کہ یہ علو کس چیز کا ہے۔ حضرت عثمانؓ نے عرض کیا کہ ہم آدل لگی اور شہد ملا کر چولھے پر رکھتے ہیں جب اس کو جوش آجاتا ہے تو کچھ سوچی اس میں ڈال کر پکالیتے ہیں۔ اس طرح یہ حلہ تیار ہو جاتا ہے۔ رسول اللہ صلی اللہ علیہ وسلم نے فرمایا کہ یہ کھانا بہت اچھا ہے۔ (بیہقی فی الشعب عن یث ابن ابی سلیم بلفظ الجنیص)۔

آنحضرت صلی اللہ علیہ وسلم بے چھنے ہوئے جو کے آٹے کی روٹی تناول فرماتے تھے۔ (بخاری عن سہل بن سعدؓ)۔

آپ کلڑی کو (کبھی) کھجور کے ساتھ اور کبھی نمک کے ساتھ تناول فرماتے تھے۔ (کھجور کی روایت بخاری و مسلم کی ہے اور نمک کی روایت ابن حبان اور ابن عدی نے بسند ضعیف نقل کی ہے)۔

تمام پھلوں میں آپ کو خربوزہ اور انگور زیادہ پسند تھے (ابو نعیم فی الطب النبوی) آپ خربوزہ کو کبھی روٹی سے اور کبھی شکر کے ساتھ تناول فرماتے تھے۔

ف۔ حافظ عراقی کہتے ہیں کہ خربوزہ کو روٹی کے ساتھ کھانے کی روایت مجھے کہیں نہیں ملی البتہ انگور کو روٹی کے ساتھ کھانا منقول ہے (کما رواہ ابن عدی) اور شکر کے ساتھ کھانے کا اگر مطلب یہ ہے کہ میٹھی چیز مثل کھجور وغیرہ کے ساتھ تناول فرمایا تو یہ صحیح اور منقول ہے اور اگر شکر سے مراد معروف شکر ہے تو اس کی کوئی اصل بجز ایک نہایت ضعیف نامت ابل اعتبار روایت کے مجھے نہیں ملی۔

اور بسا اوقات آپ خربوزہ کو کھجور کے ساتھ بھی تناول فرماتے تھے  
 (ترمذی نسائی)۔

اور خربوزہ کے کھانے میں آپ دونوں ہاتھوں سے کام لیتے تھے اور  
 ایک مرتبہ کھجور داہنے ہاتھ میں اور اس کی گٹھیاں بائیں ہاتھ میں جمع فرماتے  
 رہے۔ پھر ایک بکری سامنے آئی تو گٹھیاں اس کے آگے کر دیں۔ بکری  
 آپ کے بائیں دست مبارک سے گٹھیاں کھاتی رہی اور آپ داہنے ہاتھ  
 سے کھجور تسول فرماتے رہے یہاں تک کہ آپ فارغ ہو گئے اور بکری بھی  
 چلی گئی۔ دونوں ہاتھوں سے خربوزہ وغیرہ کا تناول فرماتا مسند احمد میں  
 اور بکری کا واقعہ فوائد ابی بکر شامعی میں منقول ہے۔

بعض اوقات آپ انگور کو گچھے سے تناول فرماتے تھے کہ انگور کے  
 دانے آپ کی ریش مبارک پر موتیوں کی طرح نظر آتے تھے۔ (ابن عدی  
 فی الکامل المضعف)

اور آپ کا اکثر کھانا کھجور اور پانی ہوتا تھا۔ (بخاری عن عائشہ رض)  
 آپ کھجور کو دودھ کے ساتھ جمع فرماتے اور ان کا نام اطیبین رکھتے تھے  
 اور آپ کا سب سے زیادہ مرغوب کھانا گوشت تھا۔ فرماتے تھے کہ گوشت  
 قوت سامعہ کو بڑھاتا ہے اور گوشت دنیا و آخرت میں سید الطعام ہے اور  
 اگر میں اپنے رب سے دعا کرتا کہ مجھے روزانہ گوشت عطا فرمائیں تو ضرور  
 عطا فرماتے۔ (ابن حبان)

آپ شریہ کو گوشت اور کدو کے ساتھ تناول فرماتے تھے۔ (ترمذی توبہ)

میں چوری ہوئی روٹی کو کہتے ہیں)۔ (مسلم عن انسؓ)

آنحضرت صلی اللہ علیہ وسلم کو کدو سے بہت رغبت تھی اور فرماتے تھے کہ میرے بھائی یونسؑ کا درخت ہے (مسلم عن ابی ہریرہؓ)

حضرت ام المومنین عائشہؓ فرماتی ہیں کہ آنحضرت صلی اللہ علیہ وسلم فرماتے تھے۔ ”اے عائشہؓ جب تم ہنڈیہ پکاؤ تو اس میں کدو زیادہ ڈالو کیونکہ وہ غلگین دل کو مضبوط کر دیتا ہے۔“ (فوائد البکر شافعی۔ تخریج عراقی)

آنحضرت صلی اللہ علیہ وسلم پرندہ شکار کا گوشت تناول فرماتے تھے (تخریج بحوالہ ترمذی)۔ لیکن نہ خود شکار کے پیچھے پڑتے نہ شکار کرتے تھے (بلکہ) پسند یہ تھا کہ شکار کرنے والے شکار کر کے لاویں تو آپ بھی تناول فرمائیں اور جب آپ گوشت تناول فرماتے تو گوشت کی طرف سر نہ جھکاتے تھے بلکہ گوشت ہاتھ سے اٹھاتے اور دندان مبارک سے کاٹ کر کھاتے تھے (تخریج ہرمزانی وادود) آپ (کبھی) روٹی لکھی کے ساتھ بھی تناول فرماتے تھے۔ (بخاری و مسلم تخریج) آنحضرت صلی اللہ علیہ وسلم کو بکری کے گوشت میں دست اور ہنڈیہ کی ترکری میں کدو اور سالن میں سرکہ اور کھجور میں عجمہ پسند تھا۔ (تخریج ہرمز بخاری و مسلم و ابن ماجہ)

آپ نے کھجور کی قسم عجمہ کے لئے برکت کی دعا فرمائی اور فرمایا کہ یہ جنت کا

عہ حضرت یونس علیہ السلام پھل کے پیٹ سے باہر آئے تو نہایت ضعیف تھے اللہ تعالیٰ نے ان کے لئے کدو کا درخت لگا دیا اس کے کھانے سے ان کو صحت و قوت حاصل ہو گئی ۱۲ منہ۔

بھیل ہے اور زہرا اور سحر کے اثر سے شفا رہے۔ دختربکج بجالہ زہرا والی الطبرانی فی الکبیر،  
اور ترکاریوں میں آپ کو ہند بار دکاسنی اور بازروج (عہ) اور خرفہ پسند تھا  
(ابو نعیم فی الطب النبوی من حدیث ابن عباسؓ)

کیلجی گردہ کا گوشت آپ کو پسند نہ تھا کیونکہ پیشاب کے متصل رہتا ہے۔  
(من حدیث ابن عباسؓ باسناد ضعیف)

بکری کی سات چیزیں آپ تناول نہ فرماتے تھے۔ عضو مخصوص، انٹین،  
مثانہ، پتہ، غدود، موضع بول و براز۔ ان چیزوں کو آپ مکروہ سمجھتے تھے۔  
(ابن عدی والبیہقی باسناد ضعیف)

آپ لہسن، پیاز، کراث، دگندنا، تناول نہ فرماتے تھے۔ (مالک فی الموطأ)  
ف۔ لہسن، پیاز وغیرہ جن میں بدبو ہے اس کا کھانا اگرچہ دوسروں کے لئے  
جائز ہے مگر جب تک بدبو کو دور نہ کریں کھا کر مسجد میں جانا مکروہ ہے۔ اور ایسی  
حالت میں غار و تلاوت بھی خلاف ادب ہے۔ (مترجم)

آنحضرت صلی اللہ علیہ وسلم نے کبھی کسی کھانے کو بُرا نہیں کہا بلکہ (عادت  
یہ تھی کہ) اگر پسند آیا کھا لیا۔ ناپسند ہوا ترک کر دیا۔ اور جس کھانے سے  
خود اپنے کو طبعی نفرت بھی ہوتی تو دوسروں کے لئے اس کو مبغوض و مکروہ نہیں  
ٹھہرایا۔ (مستفاد من حدیث اصحیحین)

(عہ) بازروج نوعی است از ریحان کوہی کہ برداسن کوہ می رود و بعضی گفته اند  
ترہ الیست - ۱۲ منتخب اللغات

آپ گوہ اور تلی سے نفرت کرتے تھے مگر ان کو دوسروں کے لئے حرام نہ قرار دیتے تھے۔

فت - حنفیہ کے نزدیک دوسری روایات حدیث کی بناء پر گوہ حرام ہے۔ مگر تلی کا حکم سب کے نزدیک ایک ہی ہے کہ حرام نہیں۔

آنحضرت صلی اللہ علیہ وسلم کھانے کے بعد انگلیوں سے پٹیٹ کو صاف کرتے اور چاٹ لیتے تھے۔ اور فرماتے تھے کہ کھانے کے آخری حصہ میں زیادہ برکت ہوتی ہے۔ (البیہقی فی الشعب من حدیث جابرؓ) اور انگلیوں کو چاٹ کر صاف کر دیتے اور ہاتھ کو رومال وغیرہ سے اس وقت تک صاف نہ کرتے تھے جب تک ایک ایک انگلی کو چاٹ نہ لیں اور فرماتے تھے کہ کسی کو خبر نہیں کھانے کے کون سے حصے میں برکت دینی بدن انسانی کے لئے غذا کا اصل نفع، زیادہ ہے۔ (مسلم من حدیث کعب بن مالک و جابر و البیہقی فی الشعب عنہ)

جب آپ کھانے سے سارخ ہو جاتے تو یہ دعا پڑھتے تھے۔  
 اَلْحَمْدُ لِلّٰهِ اَللّٰهُمَّ لَكَ الْحَمْدُ اَطَعَمْتَ وَاشْبَعْتَ وَسَقَيْتَ  
 فَاَوْزَيْتَ لَكَ الْحَمْدُ غَيْرُ مُكْمُوْرٍ مُّوَدَّعٍ وَلَا مُسْتَنْفَعٍ عِنْدُ  
 (طبرانی من حدیث الحارث بن الحارث بسند ضعیف) ترجمہ :- یا اللہ آپ کے لئے حمد و ثنا ہے۔ آپ نے ہی کھانا کھلایا تو پیٹ بھرا اور بانی پلایا تو پیاس دور ہوئی۔ آپ کے لئے شکر ہے نہ آپ کی نعمت کی ناشکری

کرتے ہیں نہ اس کو بالکل رخصت کرتے ہیں نہ ہم اس سے مستغنی ہیں۔  
جب آپ روٹی اور گوشت تناول فرماتے تو خصوصیت سے ہاتھوں کو  
اچھی طرح دھوتے پھر جو پانی کا اثر ہاتھوں پر رہتا تو اس کو چہرہ اور پر مل لیتے  
تھے۔ (ابو یعلیٰ من حدیث ابن عمرؓ باسناد ضعیف)

رسول اللہ صلی اللہ علیہ وسلم کی عادت شریفہ پانی پینے میں یہ تھی کہ  
تین سانس میں پیتے تھے۔ اور ہر سانس کے شروع میں بسم اللہ آخر  
میں الحمد للہ کہتے تھے۔ (الطبرانی فی الاوسط من حدیث ابی ہریرہؓ  
در حالہ ثقات)۔ اور بعض اوقات ایک سانس میں بھی پی لیتے تھے۔  
(ابو الشیخ من حدیث زید بن ارقمؓ باسناد ضعیف)

نیز پانی کو چوس چوس کر پیتے تھے اور ایک دفعہ ہی نہ چڑھاتے تھے۔  
(البعثی والطبرانی وابن عدی وغیرہ من حدیث بہز و اسناد ضعیف) اور  
بچھا ہوا پانی اپنے داہنی طرف کے آدمی کو دیتے تھے۔ لیکن اگر بائیں  
جانب میں کوئی ایسا آدمی ہوتا جو درجہ میں داہنی جانب والے سے بڑا ہے تو  
اس سے فرماتے کہ حق تمہارا ہی ہے لیکن تم اجازت دو تو میں ان کو دے  
دوں۔ (اس کی اجازت سے بائیں جانب والے کو عطا فرماتے تھے۔)  
(بخاری و مسلم من حدیث سہیل بن سعد)

آپ برتن کے اندر سانس نہ چھوڑتے تھے بلکہ (سانس لینے کے وقت) برتن  
سے مُنہ ہٹا لیتے تھے (مسند رک حاکم من حدیث ابی ہریرہؓ وقال صحیح الاسناد)  
ایک مرتبہ ایک برتن آپ کی خدمت میں پیش کیا گیا جس میں دودھ اور شہد تھا

آپ نے پینے سے انکار کر دیا اور فرمایا کہ ”ایک شربت میں دو شربت اور ایک برتن میں دو کھانے“ پھر فرمایا کہ ”میں اس کو حرام نہیں کہتا لیکن میں فخر کی چیز کو اور زائد از حاجت دنیا کو جس کا کل بروز قیامت حساب دینا پڑے پسند نہیں کرتا۔“ (تواضع دوستی) کو پسند کرتا ہوں کیونکہ جو شخص اللہ کے لئے تواضع کرتا ہے اللہ تعالیٰ اس کو پسند کر دیتے ہیں (البزار من حدیث طلحہ بن عبید اللہ البند صغیف) ف۔ مطلب یہ ہے کہ دودھ اور شہد دونوں مستقل غذائیں اور مستقل چیزیں ہیں۔ دونوں کو ایک دفعہ جمع کرنا سید الانبیاء صلی اللہ علیہ وسلم کی شان فقر و تواضع کے شایان نہ تھا۔)

رسول اللہ صلی اللہ علیہ وسلم اپنے گھر میں کنواری لڑکیوں سے زیادہ حیار کے ساتھ رہتے تھے۔ گھر والوں سے کسی کھانے کا مطالبہ نہ فرماتے تھے اور کسی خاص چیز کی خواہش کا اظہار نہ فرماتے تھے۔ انہوں نے جو کچھ پیش کر دیا تنہا دل فرمایا اور جو دے دیا قبول کر لیا جو پلا یا پی لیا۔ (بخاری و مسلم من حدیث ابی سعید) کبھی خود کھڑے ہو کر دست مبارک سے کھانے پینے کی چیزیں لے لیتے اور تناول فرما لیتے تھے۔ (البوداؤد من حدیث ام المنذر)

## لباس متعلقہ محضر صلی اللہ علیہ وسلم کے عادت اخلاق

رسول اللہ صلی اللہ علیہ وسلم (کو لباس کے بارے میں بھی کوئی اہتمام و تکلف نہ تھا۔ جو کپڑا، تہبند یا چادر یا کرتہ یا جبتہ وغیرہ مل گیا اسی کو زیب تن فرما

یا۔ (بخاری و مسلم من حدیث عائشہ رضی اللہ عنہا)

آپؐ کا اکثر لباس سفید رنگ کا ہوتا تھا اور فرماتے تھے کہ ایسا ہی (یعنی سفید) لباس اپنے زندہ آدمیوں کو پہناؤ اور اسی میں مردوں کو کفن دو (ابن ماجہ۔ مستدرک حاکم وقال صحیح الاسناد)

آنحضرت صلی اللہ علیہ وسلم روئی دارقبا بلا جنگ اور جنگ میں استعمال فرماتے تھے۔ (بخاری و مسلم من حدیث المسور بن مخرمہ)

بادشاہ اکبیر و رومہ نے رسول اللہ صلی اللہ علیہ وسلم کے لئے ایک جبہ سبز ریشم کا جس میں سونے کی گھنڈیاں لگی ہوئی تھیں ہدیہ میں پیش کیا۔ آپؐ نے قبول فرمایا اور بعض روایات میں ہے کہ مردوں کے لئے ریشمی لباس پہننے کی ممانعت پہلے آپؐ نے ایک روز اس کو استعمال بھی فرمایا تھا پھر نکال دیا۔ مسلم من حدیث جابرؓ، اس کے بعد مردوں کے لئے ریشمی لباس حرام کر دیا گیا۔ (صحیحین و مسند احمد)

رسول اللہ صلی اللہ علیہ وسلم کے سب کپڑے کرتہ، تبار، چادر وغیرہ ٹخنوں سے اوپر رہتے تھے اور تہبند اس سے بھی اوپر نصف ساق تک رہتا تھا۔ (ابو الفضل محمد بن طاہر فی کتاب صفۃ النصف بالسناد ضعیف و یویدہ روایۃ المستدرک من حدیث ابن عباسؓ و روایۃ الترمذی فی الشمائل من حدیث الأشعث)۔

رسول اللہ صلی اللہ علیہ وسلم کے قمیص مبارک کی گھنڈیاں اکثر لگی رہتی تھیں اور بعض اوقات نماز و خارج نماز میں کھلی بھی رہتی تھیں۔ (البدوۃ و ابن ماجہ)



شمالی ترمذی :

رسول اللہ صلی اللہ علیہ وسلم کی ایک چادر زعفران میں رنگی ہوئی تھی۔  
اور بسا اوقات یہ چادر اوڑھ کر آپ نے نماز بھی پڑھائی۔ (البدائع  
ترمذی من حدیث قیلہ بن مخزوم)

ف۔ یہ حکم ممانعت سے پہلا ہے بعد میں زعفران کا رنگا ہوا کپڑا ممنوع  
کہہ دیا گیا۔ (مترجم)

بعض اوقات آپ صرف ایک بڑی چادر پہنتے تھے اور کوئی کپڑا اس کے  
نیچے نہ ہوتا تھا۔ (ابن ماجہ۔ ابن خزمیہ۔ من حدیث ثابت بن الصامت)  
رسول اللہ صلی اللہ علیہ وسلم کے پاس ایک دوہری چادر تھی۔  
جس کو آپ استعمال فرماتے۔ ارشاد فرماتے تھے کہ میں (خدا تعالیٰ کا)  
ایک بندہ ہوں۔ ایسا ہی لباس پہنتا ہوں جیسا غلام پہنا کرتا ہے (بخاری  
ومسلم من حدیث ابی بردہ)

جمعہ کے لئے آنحضرت صلی اللہ علیہ وسلم کے دو کپڑے مخصوص تھے جو  
صرف جمعہ کے وقت زیب تن فرماتے تھے بعد میں لپیٹ کر رکھ دیئے جاتے  
تھے۔

بعض اوقات آپ صرف ایک تہبند استعمال فرماتے تھے جس کی

۱۔ الطبرانی فی الاوسط والسنن من حدیث عائشہؓ بسند ضعیف ۱۲۔

۲۔ بخاری ومسلم ۱۲۔



ایک دھاکہ بندھا ہوتا تھا جس کے ذریعہ کسی کام کو یاد رکھنا مقصود تھا۔  
 اس انگشتی سے آپ خطوط پر مہر ثبت فرماتے تھے۔ جس کی ابتداء  
 یہ ہوئی کہ ایک مرتبہ آپ نے شاہ روم کے نام خط لکھنے کا ارادہ کیا۔  
 لوگوں نے عرض کیا کہ یہ لوگ کسی کا خط اس وقت تک نہیں پڑھتے جب  
 تک اس پر مہر نہ ہو تو آپ نے چاندی کی مہر بنوائی۔ (بخاری و مسلم)  
**ٹوپنی** | آنحضرت صلی اللہ علیہ وسلم علامہ کے نیچے اور بدون عمامہ کے  
 بھی ٹوپنی استعمال فرماتے تھے۔ حضرت عبداللہ ابن عمرؓ  
 فرماتے ہیں کہ رسول اللہ صلی اللہ علیہ وسلم سفید ٹوپنی استعمال فرماتے تھے  
 اور ابن عباسؓ فرماتے ہیں کہ آپ کے پاس تین ٹوپیاں تھیں۔ ایک ٹوپنی  
 سفید سوئی سے کام کی ہوئی اور ایک ٹوپنی مٹی چادر سے بنی ہوئی اور ایک  
 ٹوپنی کانوں والا جس کو سفر میں استعمال فرماتے تھے۔ اور بعض اوقات اس کو  
 ناز پرٹھنے کے وقت آگے رکھ دیتے تھے۔

**عمامہ** | بعض اوقات عمامہ نہ ہوتا تو سر مبارک اور پیشانی پر  
 ایک عصا باندھتے تھے (یعنی پٹی کی طرح ایک جھوٹا کپڑا)  
 آپ کے ایک عمامہ کا سحاب نام تھا وہ آپ نے حضرت علی رضی اللہ عنہ کو

سنہ الطبری دالو، شیخ راہیق فی شعب الایمان من حدیث ابن عمرؓ ۲ سنہ رواہ

ابو الشیخ و اسناد ضعیف ۱۲ سنہ بخاری من حدیث ابن عباسؓ ۱۲۔

سنہ ابن عدی الہاشمی و ہرمس ضعیف ۱۲۔ محمد شیع عفی عنہ۔

عطا فرما دیا پھر جب حضرت علیؓ اس کو باندھ کر تشریف لائے تو آنحضرتؐ نے فرمایا کہ ”عل تمہارے پاس بحاب میں آئے ہیں“

عادت شریفہ یہ تھی کہ جب کوئی کپڑا پہنتے تو داہنی طرف سے شروع کرتے اور یہ دعا پڑھتے تھے۔ اَلْحَمْدُ لِلّٰہِ الَّذِیْ کَسَا فِیْہَا اَوْدَیْرِیْہِمْ عَوْرَتِیْ وَ اَتَجَمَّلُ بِہِ فِی النَّاسِ۔ (ترجمہ) شکر ہے اللہ کا جس نے مجھے وہ کپڑا عطا کیا جس سے میں اپنا ستر چھپاؤں اور لوگوں میں زینت و تجل حاصل کروں۔ اور جب کوئی کپڑا نکالتے تو پہلے بائیں جانب سے نکالتے تھے۔

اُسے جب نیا کپڑا استعمال فرماتے تو پرانا کسی مسکین کو عطا فرما دیتے تھے۔ اور یہ ارشاد ہوتا کہ جو مسلمان اپنا پرانا کپڑا کسی مسکین کو پہنا دے اور اس سے اس کی غرض بجز رضائے حق تعالیٰ کے کچھ نہ ہو تو وہ اللہ تعالیٰ کے ضمان اور حفاظت میں رہتا ہے۔ اور اللہ تعالیٰ اس کو اچھا لباس عطا فرماتے ہیں۔ زندگی میں بھی اور مرنے کے بعد بھی۔

---

۱۔ ترمذی من حدیث ابی ہریرہ در حالہ رجال الصحیح ۱۲ ۲۔ ترمذی و متال غریب ۱۲ ۳۔ ابوالشیخ من حدیث ابن عمر بسند ضعیف ۱۲ ۴۔ از تحریک عراقی ۵۔ اضرعہ الحاکم فی المستدرک والبیہقی فی الشعب من حدیث عمر ۱۲ ۶۔ حدیث کے جو الفاظ اس جگہ منقول ہیں وہ یہ ہیں خیرہ ما وارا حیا و ملیتا۔ احقر نے اس کا خلاصہ مفہوم وہی سمجھا ہے جو ترجمہ میں لکھا۔ واللہ سبحانہ و تعالیٰ اعلم ۱۲ منہ محمد شفیع عفی عنہ۔

**بسترہ** | رسول اللہ صلی اللہ علیہ وسلم کا ایک بسترہ تھا چڑے کا جس میں کھجور کا گودہ بھرا ہوا تھا۔ اس کی لمبائی دو ذراع کے قریب تھی اور چوڑائی ایک ذراع (ایک بالشت) کے قریب تھی۔ (بخاری و مسلم بدون ذکر الطول والعرض)

ف - ذراع کا لفظ کئی معنی میں بولا جاتا ہے۔ اصل لغت میں تو کہنی تک ہاتھ کو کہتے ہیں اور کبھی معروف گز کے معنی میں بھی بولا جاتا ہے اور اس جگہ بظاہر یہی مراد معلوم ہوتی ہے۔ کیونکہ ذراع بمعنی ہاتھ کے حساب سے اس کی پیمائش بہت کم رہتی ہے۔ اس پر آدمی لیٹ نہیں سکتا اور البراء بن شیخ کی روایت سے بھی اسی کی تائید ملتی ہے۔ اس کے الفاظ یہ ہیں کہ آنحضرت صلی اللہ علیہ وسلم کا بسترہ اتنا لمبا چوڑا ہوتا تھا۔ جیسے انسان کو قبر میں لٹایا جاوے۔ (ذکرہ فی تخریج العراق)

آنحضرت صلی اللہ علیہ وسلم کی ایک عبارت تھی جو اکثر آپ کے نیچے دو تہ کر کے بچھا دی جاتی تھی۔

اور بعض اوقات آپ کھلے ہوئے پر آرام فرماتے کہ آپ کے نیچے بجز بورینے کے کچھ نہ ہوتا تھا۔

---

۱۔ ابن سعد فی الطبقات والبراء شیخ من حدیث عائشہ ۱۲ تخریج ۱۲ بخاری و مسلم من حدیث عمر بن الخطاب فی تفسیر الاعتزال ۱۲ تخریج -

استعمالی چیزوں کا نام رکھنا | آنحضرت ﷺ صلی اللہ علیہ وسلم کی عادت تھی کہ اپنے جانوروں،

ہتھیاروں اور گھسڑ کی اشیاء کا کچھ نام تجویز فرمادیتے تھے۔ آپ کے جھنڈے کا نام عقاب اور جوتلوار جنگ میں استعمال فرماتے تھے۔ اس کا نام ذوالفقار تھا۔ اور ایک تلوار تھی، جس کو محترم کہا جاتا تھا۔ اور تیسری اور تلوار تھی جس کا نام رسوب تھا۔ اور ایک اور تلوار کا نام قضیب تھا۔ اور آپ کی تلوار کا قبضہ چاندی کے جڑاؤ کا تھا۔

آنحضرت ﷺ صلی اللہ علیہ وسلم چمڑے کا منطقہ (پٹی) استعمال فرماتے تھے جس میں تین کڑے چاندی کے لگے ہوئے تھے۔ آپ کی کمان کا نام کتوم اور ترکش کا نام کا فور تھا۔

آپ کی ناقہ کا نام قصویٰ تھا اور آپ کے خچر کو دلدل اور عمار کو یفور اور جس بکری کا دودھ نوش فرماتے تھے اس کو عینہ کہا جاتا تھا۔

سہ الطبرانی من حدیث ابن عباس رضی ۱۲ تخریج۔ سہ قال العراقی فی التخریج  
انتف لا غلی داهل ولا بن سعد فی الطبقات والابن ایشخ من رواہ محمد بن علی بن الحسین  
مرسلا کان فی درج البیہ صلی اللہ علیہ وسلم حلقان من فضہ ۱۲ منہ سہ قال العراقی  
لم ابدلہ اصلہ ۱۲ سہ الطبرانی من حدیث ابن عباس رضی ۱۲ محمد شیعہ عفی عنہ۔

**لوٹا** آنحضرت صلی اللہ علیہ وسلم کا ایک لوٹا مٹی کا تھا جس سے وضو کرتے اور پانی پیتے تھے۔ لوگ اپنے پھوٹے بچوں کو بھیجتے اور وہ آپ کے پاس پہنچتے تو ان کو روکا نہ جاتا تھا۔ یہ بچے آپ کے لوٹر میں سے پانی پیتے اور اپنے چہروں کو ملتے تھے۔ تاکہ برکت حاصل ہو۔

## بادِ جودِ قدرتِ محی آنحضرت صلی اللہ علیہ وسلم کا عفو و کرم

نبی کریم صلی اللہ علیہ وسلم سب سے زیادہ حلیم و بردبار اور باوجود قدرت کے معافی کو پسند کرنے والے تھے۔ یہاں تک کہ ایک مرتبہ آپ کی خدمت میں چند بار سونے جاندی کے لائے گئے۔ آپ نے ان کو صحابہ میں تقسیم فرما دیا۔ ایک شخص گاؤں والوں میں سے کھڑا ہوا اور کہنے لگا۔ ”اے محمد صلی اللہ علیہ وسلم اگر آپ کو اللہ تعالیٰ نے عدل و انصاف کرنے کا حکم دیا ہے (تو دیا ہو گا مگر) میں آپ کو انصاف کرتے نہیں دیکھتا۔ آپ نے (ملاطفت سے) فرمایا ”تیرا بھلا ہو۔ (اگر میں انصاف نہیں کرتا، تو میرے بعد اور کون تیرے ساتھ انصاف کرے گا۔“ جب اس نے پشت پھیری تو آپ نے فرمایا کہ ذرا اس کو لوٹا کر میرے پاس لاؤ۔ غالباً اس کا مقصد اس کی

دلداری اور رنج شہر تھا۔)

اور حضرتؑ جابرؓ نقل فرماتے ہیں کہ جہاد خیبر میں آنحضرت صلی اللہ علیہ وسلم مال غنیمت کی چاندی لے کر حضرت بلال رضی اللہ عنہ کے کپڑے میں ڈال رہے تھے تاکہ جمع کرنے کے بعد ستھفین کو تقسیم فرمادیں، ایک شخص نے دیکھ کر کہ آپ یہ سارا مال صرف بلالؓ کو دے رہے ہیں، کہا کہ یا رسول اللہ انصاف کیجئے۔ رسول اللہ صلی اللہ علیہ وسلم نے فرمایا۔ ”نیرا بھلا ہوا اگر میں انصاف نہ کروں گا تو اور کون کرے گا۔ اگر میں انصاف نہ کروں تو میں تو خائب و خاسر (محروم و تباہ) ہوگا“ حضرت عمرؓ اس کا یہ کلمہ سن کر کھڑے ہوئے اور عرض کیا یا رسول اللہ یہ شخص منافق معلوم ہوتا ہے۔ میں اس کی گردن کیوں نہ مار دوں۔ آپ نے فرمایا ”خدا کی پناہ اس سے کہ لوگوں میں یہ چہر چاہو جاوے کہ میں اپنے صحابہ کو قتل کرتا ہوں۔“ آنحضرت صلی اللہ علیہ وسلم ایک جنگ میں تھے (اتفاقاً ایک وقت) کفار نے دیکھا کہ صحابہ اپنے اپنے کام میں مشغول ہیں اور آپ کے پاس کوئی نہیں تو ایک شخص آپ کے پاس پہنچا اور سیدھا سر پر اکھڑا ہوا اور تلوار کھینچ کر کہنے لگا کہ آپ کو مجھ سے کوئی بچائے گا۔ آپ نے دیکھ کر فرمایا ”اللہ! اس شخص پر رعب بھا گیا اور“ تلوار اٹھتے سے گر پڑی تو رسول اللہ صلی اللہ علیہ وسلم نے تلوار اٹھالی اور فرمایا کہ (اب تم بتاؤ) تمہیں مجھ سے کون بچائے گا۔ اس نے (عاجز ہو کر) عرض کیا کہ



آپ بہتر تلوار اٹھانے والے ہو یا یہ (یعنی معاف کر دیجئے) آپ نے فرمایا  
 (کلمہ اسلام) اَشْهَدُ اَنْ لَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ کہو۔ اس نے کہا نہیں میں یہ  
 کلمہ نہیں کہوں گا اور بجز اس کے کوئی وعدہ نہیں کرتا کہ میں نہ آپ سے لڑوں  
 گا نہ آپ کے ساتھ ہوں گا اور نہ کسی ایسی قوم کے ساتھ ہوں گا جو آپ سے  
 جنگ کرے۔ آپ نے اس کو چھوڑ دیا۔ یہ اپنے ساتھیوں کے پاس پہنچا تو کہنے لگا  
 کہ میں بہترین انسان کے پاس سے آیا ہوں۔ (بخاری و مسلم)

اور حضرت انس رضی اللہ عنہ روایت فرماتے ہیں کہ ایک یہودی عورت  
 آنحضرت صلی اللہ علیہ وسلم کی خدمت میں بکری کا گوشت ذبح کر لائی کہ آپ  
 اس کو کھالیں۔ (آپ اس کی حقیقت پر مطلع ہو گئے) اور یہودیہ سے پوچھا  
 (تو نے ایسا کیوں کیا) اس نے (صاف کہہ دیا) کہ میں آپ کو قتل کرنا چاہتی  
 تھی۔ آپ نے فرمایا اللہ تعالیٰ تجھے ہرگز اس کام پر مسلط نہ کریں گے صحابہ  
 نے عرض کیا ہم اس کو کیوں نہ قتل کر دیں۔ آپ نے منع فرمایا (اور اس کو  
 چھوڑ دیا)۔ (رواہ مسلم و عند البخاری من حدیث ابی ہریرۃ)

ایک یہودی نے رسول اللہ صلی اللہ علیہ وسلم پر جادو کر دیا۔ جب نبیل  
 علیہ السلام نے آپ کو اس کی اطلاع کر دی۔ آپ نے وہ چیز نکلائی جس  
 پر جادو کیا گیا تھا۔ اور اس کی گرہیں کھول دیں۔ آپ کو شفا ہو گئی۔ لیکن  
 آپ نے اس یہودی سے اس کا ذکر تک نہیں فرمایا اور نہ کبھی اس کا اظہار  
 فرمایا۔ (انتقام تو کیا لیا جاتا)۔

ف۔ جادو سے جو تکلیف و مرض انسان کو پہنچتا ہے وہ بھی تمام دوسرے امراض کی طرح اسباب طبعیہ کے ماتحت ہوتا ہے فرق صرف اتنا ہے کہ دوسرے امراض کے اسباب کھلے ہوئے نظر آتے ہیں کہ دھوپ اور لو میں چلا پھرا اس سے بخار آگیا یا سرد ہوا میں نکلا اس سے بخار ہو گیا اور جادو میں یہ اسباب مخفی ہوتے ہیں۔ جو جنات وغیرہ کے ذریعے پیدا ہوتے ہیں۔ حضرات انبیاء علیہم السلام اس دنیا میں طبیعت بشری کے تمام آثار و خواص کے ساتھ تشریف لاتے ہیں۔ جن چیزوں سے سب انسانوں کو تکلیف مرض پیش آتا ہے۔ ان سے انبیاء کو بھی پیش آتا ہے۔ اس لئے جادو کا اثر آنحضرت صلی اللہ علیہ وسلم پر ہو جانا کسی عقلی و نقلی دلیل کے خلاف نہیں اور نہ اس میں کوئی اشکال ہے۔

حضرت علی مرتضیٰ رضی اللہ عنہ فرماتے ہیں کہ ایک مرتبہ رسول اللہ صلی اللہ علیہ وسلم نے مجھے اور زبیر اور مقداد بن اوس کو حکم دیا کہ روضہ خاخ (ایک مقام کا نام ہے) پر جاؤ وہاں ایک عورت اونٹ پر سوار جا رہی ہے۔ اس کے پاس ایک خط ہے وہ خط اس سے لے لو۔ ہم وہاں پہنچے۔ اور اس عورت سے کہا کہ خط دے دو۔ اس نے انکار کیا کہ میرے پاس کوئی خط نہیں۔ ہم نے کہا کہ یا تو خط نکالو ورنہ تمہارے کپڑے نکالے جاویں گے (اور تلاشی لی جاوے گی) (یہ سن کر) اس نے اپنے سر کے بالوں میں سے خط نکالا۔ ہم یہ خط لے کر آنحضرت صلی اللہ علیہ وسلم کی خدمت میں حاضر ہوئے۔

خط پڑھا گیا تو وہ حاطب بن بلتعہ کی طرف سے چند مشرکین مکہ کے نام تھا جس میں ان کو رسول اللہ صلی اللہ علیہ وسلم کے کسی خفیہ معارف کی اطلاع دینی گئی تھی۔ آنحضرت صلی اللہ علیہ وسلم نے فرمایا: ”اے حاطب یہ کیا بات ہے؟“ حاطب نے عرض کیا آپ مجھ پر حملہ ہی نہ فرمائیں۔

(میری گزارش سن لیں۔) میں مکہ میں ایک بہ دیسی اجنبی آدمی تھا۔ میرا کوئی کنبہ قبیلہ وہاں نہ تھا جو میرے اہل و عیال کی حفاظت کرے۔ بخلاف دوسرے مہاجرین کے ان کے عزیز رشتہ دار وہاں موجود ہیں جو ان کے اہل و عیال کی حفاظت کرتے ہیں۔ میں نے چاہا کہ لوگوں میں میری کوئی رشتہ داری تو ہے نہیں۔ جس کی خاطر وہ میرے اہل و عیال کی حفاظت کر دیں تو میں ان پر کوئی احسان کر دوں جس کی وجہ سے میرے اہل و عیال ان کے شر سے محفوظ رہ سکیں۔ میری اس حرکت کا سبب یہ تھا۔) میں نے یہ کام کفر کی وجہ سے یا کفر کو پسند کرنے کی وجہ سے یا اسلام کے بعد ارتداد کی بناء پر نہیں کیا۔ رسول اللہ صلی اللہ علیہ وسلم نے فرمایا کہ ”اس نے سچ کہا ہے“ حضرت عمر رضی اللہ عنہ نے عرض کیا یا رسول اللہ صلی اللہ علیہ وسلم مجھے اجازت دیجئے کہ میں اس منافق کی گردن مار دوں رسول اللہ صلی اللہ علیہ وسلم نے فرمایا کہ حاطب بن بلتعہ ان لوگوں میں سے ہیں جو غزوہ بدر میں شریک ہوئے ہیں اور آپ کو کیا خبر ہے کہ اللہ تعالیٰ نے اہل بدر پر خاص توجہ فرمائی اور فرما دیا کہ ان سے جو گناہ بھی سرزد ہو میں نے معاف کر دیا۔ (بخاری و مسلم)

خا - غزوہ بدر کے شرکار کی یہ اہم خصوصیت ہے کہ اللہ تعالیٰ نے ان کی عام مغفرت فرمادی - اول تو ان لوگوں کی گناہ سے حفاظت کی جاتی ہے - وہ کسی معصیت میں مبتلا ہی نہیں ہوتے - اور اگر اتفات کوئی مبتلا بھی ہوا تو فوراً توبہ کی توفیق ہو جاتی ہے - جس سے یہ گناہ معاف ہو جاتا ہے - جیسا حاطب بن بلتعہؓ کو پیش آیا -

ایک مرتبہ آنحضرت صلی اللہ علیہ وسلم نے کچھ مال صحابہ میں تقسیم فرمایا - ایک انصاری صحابی کے منہ سے نکل گیا کہ ”یہ ایسی تقسیم ہے جس میں خدا کی رضا مقصود نہیں“ ان کا یہ کلمہ آنحضرت صلی اللہ علیہ وسلم کو بھی پہنچ گیا - یہ سن کر حیرت مبارک سرخ ہو گیا - اور اپنے دل کو تسلی دینے کے لئے فرمایا - ”اللہ تعالیٰ میرے بھائی موٹا“ پر رحم کرے کہ ان کو اس سے بھی زیادہ سخت ایذا نہیں دان کی قوم کی طرف سے) دی گئیں - انہوں نے صبر کیا - (بخاری و مسلم) اور پھر فرمایا کہ کوئی آدمی مجھے کسی صحابی کی ایسی بات نہ پہنچایا کرے جس سے مجھے رنج و غصہ پیدا ہو - کیونکہ میں یہ چاہتا ہوں کہ جب میں تم لوگوں میں آؤں تو سب کی طرف سے سلیم الصدر ہوں - یعنی کسی کی طرف سے رنج و غصہ میرے دل میں نہ ہو -

(البو داؤد - ترمذی عن ابن مسعودؓ)

## ناگوار چیزوں سے آنحضرت ﷺ کی حسیم پوشی

رسول اللہ صلی اللہ علیہ وسلم لطیف البشرہ تھے آپ کا ظاہر و باطن لطیف تھا۔ آپ کا غصہ اور رضا (فورا) آپ کے چہرہ انور سے پہچان لیا جاتا تھا۔ (ابو الشیخ عن ابن عمر رضی اللہ عنہما)۔

ف۔ سلامت فطرت کی یہی علامت ہے نہ یہ کہ منافق نہ طور پر کینہ و بغض کا اظہار نہ ہونے دے۔ دوسرا آدمی دھوکہ میں رہے جس کو آج کل کی بد مذاقی کے سبب بڑی دشمنی اور حوصلہ مندی کہا جاتا ہے۔

جب آپ کو کوئی نعمت رنج پہنچتا تھا تو بکثرت لمحہ مبارک پر ہاتھ پھیرتے تھے۔ کسی شخص کے روبرو ایسی بات نہ فرماتے تھے جو اس کو ناگوار ہو۔ ایک مرتبہ ایک شخص نے آپ کی خدمت میں حاضر ہوا جس کے لباس میں زرد رنگ کا اثر تھا۔ آپ کو یہ رنگ ناگوار ہوا۔ مگر اس کو کچھ نہ فرمایا۔ جب وہ چلا گیا تو لوگوں سے کہا کہ اس سے کہہ دینا کہ یہ زرد رنگ بھوڑا ہے۔

ف۔ یہ زرد رنگ غالباً زعفران کا تھا۔ زعفران کا رنگا ہوا کپڑا پہننا مردوں کے لئے مکروہ ہے۔ عورتوں کے لئے درست ہے۔ (در مختار)

سلہ ابو الشیخ من حدیث عائشہ رضی اللہ عنہا باسناد حسن ۱۲ تخریج۔ سلہ البراد و ترمذی فی اشمال و نسائی فی عمل الیوم واللیلہ من حدیث انس رضی اللہ عنہ باسنادہ ضعیف ۱۲ تخریج۔

ایک اعرابی (گاؤں والے) نے آنحضرت صلی اللہ علیہ وسلم کے سامنے مسجد نبوی میں پیشاب کر دیا۔ صحابہؓ نے اس کو مارنے کا ارادہ کیا۔ آپ نے منع کیا اور فرمایا کہ (اس کو کچھ نہ کہوتا کہ) اس کا پیشاب منقطع نہ ہو جائے (جس سے بیماری پیدا ہو جائے) پھر اس گاؤں والے کو سمجھایا کہ مسجد میں اس کام کے لئے مناسب نہیں کہ ان میں کوئی گندگی، پیشاب یا خانہ وغیرہ ڈالا جاوے۔ اور ایک روایت میں ہے کہ آپ نے صحابہؓ سے فرمایا کہ اس کو (زمری سے سمجھا کہ) ادب و انسانیت کے قریب لاؤ (مختی کر کے) متفرق نہ کرو۔ (بخاری و مسلم عن انسؓ)

ایک روز ایک اعرابی آنحضرت صلی اللہ علیہ وسلم کی خدمت میں حاضر ہوا اور آپ سے کوئی چیز مانگی۔ آپ نے عطا فرمادی۔ پھر آپ نے اس سے پوچھا کہ میں نے تمہارے ساتھ اچھا سلوک کیا؟ اعرابی نے کہا نہیں۔ اچھا سلوک تو کیا ہوتا متوسط درجہ کا معاملہ بھی نہیں کیا۔

اس کا یہ کلام سُن کر مسلمانوں کو غصہ آیا اور اس کو مارنے کے لئے کھڑے ہو گئے۔ رسول اللہ صلی اللہ علیہ وسلم نے ہاتھ کے اشارے سے منع کیا۔ پھر آپ گھر میں تشریف لے گئے اور اعرابی کو بلوایا اور کچھ اور زیادہ دیا۔ پھر پوچھا کہ (اب تو) اچھا سلوک کیا؟ اس نے کہا "ہاں۔ اللہ تعالیٰ آپ کو میرے اور میرے اہل و عیال کی امداد کا اچھا بدلہ دیں" آپ نے

فرمایا کہ ”تو نے لوگوں کے سامنے جو کچھ کہا تجھے معلوم ہے اور اس کی وجہ سے میرے صحابہ کے دلوں میں رنج و ناراضی ہے اگر تجھے ناگوار نہ ہو یہی بات جو میرے سامنے کہی ہے ان کے سامنے بھی کہہ دینا۔ تاکہ ان کے سامنے بھی کہہ دینا۔ تاکہ ان کے دلوں سے غم و غصہ جاتا ہے۔ اس نے وعدہ کیا دوسرے دن شام کو آپ باہر تشریف لائے تو صحابہ سے فرمایا کہ اس اعرابی نے جو کچھ کہا تھا وہ آپ کو معلوم ہے۔ پھر ہم نے اس کو کچھ زیادہ دے دیا تو اس نے کہا کہ میں اب راضی ہوں۔ پھر اعرابی کی طرف خطاب کر کے، فرمایا ”کیوں بھائی، یہی بات ہے۔“ اعرابی نے کہا ”ہاں۔ اللہ تعالیٰ آپ کو میرے اہل و عیال کی امداد کا بہتر بدلہ دیں۔“

اس کے بعد رسول اللہ صلی اللہ علیہ وسلم نے صحابہ کرام سے فرمایا کہ میری اور اس اعرابی کی ایسی مثال ہے۔ جیسے کسی شخص کی اونٹنی بھاگ گئی ہو۔ لوگ اس کے پیچھے دوڑے جس سے وہ اور بھی وحشتناک ہو کر بھاگی تو اونٹنی والے نے لوگوں کو آواز دی کہ تم میری اونٹنی کو چھوڑ دو۔ میں اس کو پکڑنے اور رام کرنے کی ترکیب تم سے زیادہ جانتا ہوں۔ پھر یہ اونٹنی والا خود اس کے پاس گیا اور کچھ دانہ وغیرہ اس کے سامنے ڈالا اور آہستہ آہستہ اپنی طرف لگایا۔ یہاں تک کہ وہ آگئی۔ اور بیٹھ گئی تو اس پر اپنا سجادہ کس لیا اور سوار ہو گیا۔ جب اس شخص نے وہ کلمات کہے میں اگر تمہیں اسی طرح چھوڑ دیتا تو تم اس کو مار دیتے۔ اور یہ دوزخ میں جاتا۔

## آنحضرت صلی اللہ علیہ وسلم کی سخاوت

رسول اللہ صلی اللہ علیہ وسلم سب سے زیادہ کریم و سخی تھے۔ خصوصاً رمضان میں تو آپ کی سخاوت کا یہ عالم ہوتا تھا جیسے ہوا کے جھونکے کہ ان کے فیض سے کوئی گھرا اور کوئی چیز خالی نہیں رہتی۔ اس وقت تو کوئی چیز اپنے پاس نہ رہنے دیتے تھے۔ (بخاری و مسلم عن انس رضی اللہ عنہ)

حضرت علی رضی اللہ عنہ جب آنحضرت صلی اللہ علیہ وسلم کے عادات و شمائل طیبہ بیان فرماتے تو کہا کرتے تھے کہ ”آپ ہاتھ کے سب سے زیادہ سخی۔ دل کے سب سے زیادہ وسیع، زبان کے سب سے زیادہ دانا کرنے والے تھے۔ سب سے زیادہ نرم اور خاندان کے اعتبار سے سب سے زیادہ شریف تھے۔ جو شخص دفعتاً آپ کو دیکھتا تو اس پر رعب و ہیبت طاری ہو جاتی۔ اور جو آپ کے ساتھ ملتا اور صحبت میں رہتا تو آپ کا گرہ ویدہ ہو جاتا تھا۔ آپ کا حال بیان کرنے والا اجمالاً اتنا ہی کہہ سکتا ہے کہ میں نے نہ آپ سے پہلے آپ کی مانند کسی کو دیکھا نہ آپ کے بعد۔ (ترمذی)

آپ سے جب کبھی کوئی چیز مانگی گئی کبھی انکار نہیں فرمایا۔ ایک شخص آپ کی خدمت میں حاضر ہوا اور سوال کیا۔ آپ نے اس کو



اتنی بکریاں دے دیں کہ دو پہاڑوں کے درمیان سارا میدان بھر دیا۔ وہ اپنی قوم میں گیا اور لوگوں سے کہا کہ مسلمان ہو جاؤ۔ کیونکہ محمد صلی اللہ علیہ وسلم اس طرح بے دریغ عطا کرتے ہیں ان کو ختم ہو جانے اور محتاج ہو جانے کا کوئی خوف نہیں۔ (بخاری و مسلم)

ایک مرتبہ آپ کے پاس نوے ہزار درہم لائے گئے۔ ان کو ایک بورے پر رکھ دیا اور کھڑے ہو کر تقسیم کرنا شروع کیا یہاں تک کہ کسی سائل کو رد نہیں کیا۔ جب تک کہ سب درہم سے فارغ ہو گئے۔ (ابو الحسن ابن الضحاک فی الشامل) اس حدیث کی اصل بخاری میں بھی ہے اور یہ مال بحرین کا آیا تھا۔ بعض روایات میں اس کی مقدار انہی ہزار بتلائی ہے۔

ایک روز ایک شخص آپ کی خدمت میں حاضر ہوا اور سوال کیا۔ آپ نے منسہرمایا کہ ہمارے پاس اس وقت کچھ نہیں۔ لیکن تم کسی سے ہمارے ذمہ پر قرض لے لو۔ جب ہمارے پاس کچھ آوے گا تو قرض ادا کر دیں گے۔ حضرت عمرؓ نے عرض کیا۔ یا رسول اللہ! اللہ تعالیٰ نے آپ کو اپنی قدرت سے زائد کی تکلیف نہیں رمی تو آپ ایسا کیوں کرتے ہیں، رسول اللہ صلی اللہ علیہ وسلم کو ان کا یہ کہنا ناگوار ہوا۔ اس شخص نے عرض کیا کہ آپ حیرت کر رہے ہیں اور آسمان والے سے افلاک کا خوف نہ کرو۔ یہ سن کر رسول اللہ صلی اللہ علیہ وسلم نے ہنس فرمایا اور چہرہ مبارک میں خوشی کے آثار ظاہر ہوئے (شمائل ترمذی)

جب آپ غزوہ حنین سے واپس ہوئے تو گھاؤں والے بہت سارے  
 جمع ہو گئے اور سوال کرتے رہے آپ عطا فرماتے رہے۔ یہاں تک  
 کہ لوگوں کے اژدہا مرنے آپ کو ایک درخت سے لگا دیا۔ اور  
 کسی نے آپ کی چادر بھی اتار لی۔ تو رسول اللہ صلی اللہ علیہ وسلم  
 کھڑے ہوئے اور فرمایا کہ میری چادر مجھے دے دو۔ اگر میرے پاس  
 اس جنگل کی گھاس کی تعداد کے موافق اونٹ وغیرہ ہوتے تو بلاشبہ  
 میں سب تقسیم کر دیتا۔ اور تم مجھے بخیل یا جھوٹ بولنے والا یا بزدل نہ  
 پاتے (بخاری عن جابر بن مطعم)

## ۴۰ حضرت صلی اللہ علیہ وسلم کی شجاعت

رسول اللہ صلی اللہ علیہ وسلم سب سے زیادہ قوی اور سب سے  
 زیادہ بہادر تھے (دارمی عن ابن عمر بسند صحیح)۔

حضرت علیؓ فرماتے ہیں کہ غزوہ بدر میں ہم نے اپنے آپ کو دیکھا کہ ہم  
 سب آنحضرت صلی اللہ علیہ وسلم کی طرف پناہ سے رہے تھے۔ حالانکہ آپ  
 دشمن کی طرف ہم سے زیادہ قریب تھے۔ آپ اس دن سب سے زیادہ قوی و  
 شجاع نظر آتے تھے۔ نیز فرمایا کہ جب لڑائی سخت ہو جاتی اور دونوں

فرق بھڑ جاتے تو ہم آپ کا سہارا تکتے تھے اور دشمن کی طرف قریب کوئی آپ سے زیادہ نہ ہوتا تھا۔ (نسائی باسناد صحیح)

۴۔ حضرت صلی اللہ علیہ وسلم کم گو قلیل الکلام تھے۔ لیکن جب لوگوں کو جہاد کا حکم دیتے تو خود بھی تیار ہو جاتے اور سب سے زیادہ قوی و بہادر ثابت ہوتے تھے اور وہ شخص بڑا بہادر سمجھا جاتا تھا جو آپ کے قریب ہو کیونکہ آپ ہی دشمن کے قریب ہوتے تھے۔ (مسلم عن ہار)

حضرت عمران بن حصین فرماتے ہیں کہ جب رسول اللہ صلی اللہ علیہ وسلم کسی لشکر کے مقابلہ میں آتے تو سب سے پہلے وار کرنے والے آپ ہوتے تھے۔ اور آپ کی گرفت نہایت سخت ہوتی تھی۔

ایک جہاد میں جب مشرکین نے آپ کو گھیر لیا تو آپ گھوڑے سے نیچے اتر آئے اور بہادری کے ساتھ للکارا اور فرمایا: ”میں نبی ہوں اس میں کوئی جھوٹ نہیں۔ میں عبدالمطلب کا بیٹا ہوں۔“ اس روز آپ سے زیادہ کوئی قوی و شجاع نظر نہ آتا تھا۔ (بخاری و مسلم)



۵۔ ابوالشیخ من حدیث سعد بن عیاض الثمانی مرسل ۱۲۔ تخریج

۶۔ رواہ ابوالشیخ وقال العراقي فيه من لم اعرفه ۱۲۔ تخریج۔

## آنحضرت صلی اللہ علیہ وسلم کی تواضع

رسول اللہ صلی اللہ علیہ وسلم باوجود بلند مرتبہ عالی منصب ہونے کے سب سے زیادہ متواضع تھے۔

ابن عامرؓ فرماتے ہیں کہ میں نے ایک سچ میں آپ کو دیکھا کہ ایک سفید اونٹنی پر سوار ہیں۔ ہجرات کی رمی فرما رہے ہیں۔ نہ کسی کو آپ کے پاس آنے سے روکا جاتا ہے نہ آپ کے لئے (بادشاہوں کی طرح) راستہ خالی کرایا جاتا ہے۔

آپ بعض اوقات حمار پر سوار ہوتے۔ اور چادر اس کے گلے میں ڈال لیتے تھے اور اس کے ساتھ بعض اوقات کسی دوسرے کو بھی اپنے ساتھ سوار کر لیتے تھے (بخاری و مسلم)۔

آپ بیماروں کی عیادت فرماتے اور جنازوں کے پیچھے چلتے اور غلاموں کی دعوت قبول فرما لیتے تھے۔ (ترمذی بسند ضعیف والحاکم وصحیح)۔

اپنا جوہ خود درست فرما لیتے اور کپڑوں میں بیوند لگا لیتے تھے اپنے گھر میں اہل بیت کے ساتھ کام کاج میں شرکت فرماتے تھے۔ (مسند احمد عن عائشہؓ)۔

جب آنحضرت صلی اللہ علیہ وسلم تشریف لاتے تو صحابہ کرام آپ

کے لئے تعظیماً کھڑے نہ ہوتے تھے کیونکہ ان کو معلوم تھا کہ آپ اس کو پسند نہیں کرتے۔ (ترمذی عن انس و صحیحہ)

ف۔ کسی آنے والے کی تعظیم کے لئے کھڑا ہونا بعض روایات حدیث سے ثابت اور فقہاء کے نزدیک جائز ہے۔ مگر آنحضرت صلی اللہ علیہ وسلم کو بوجہ تواضع کے اپنے لئے لوگوں کا کھڑا ہونا گوارا نہ تھا۔

آپ بچوں کے پاس جاتے اور ان کو سلام کرتے تھے۔ (بخاری و مسلم)  
ایک شخص آنحضرت صلی اللہ علیہ وسلم کے پاس لایا گیا تو وہ آپ کی ہنیت و رعب سے کانپنے لگا۔ آپ نے فرمایا گھبراؤ نہیں۔ میں کوئی بادشاہ نہیں۔ میں تو ایک قریشی عورت کا بیٹا ہوں جو معمولی خوراک قدید (گوشت کا پارچہ) کھایا کرتی تھیں۔ (حاکم عن جریر و صحیحہ)

اپنے صحابہ میں آپ اس طرح زلزل کر بیٹھتے تھے کہ مجلس سے کوئی امتیاز نہ ہوتا تھا۔ گویا آپ بھی انہیں میں کے ایک فرد ہیں۔ اجنبی آدمی آتا تو یہ نہ پہچان سکتا تھا کہ رسول اللہ ان میں کون ہیں۔ یہاں تک کہ اس کو لوگوں سے دریافت کرنا پڑتا تھا۔ اسی لئے حضرات صحابہؓ نے آپ سے یہ درخواست کی کہ ہم آپ کے لئے کوئی مخصوص مجلس بنا دیں تاکہ آنے والا اجنبی آدمی آپ کو پہچان سکے۔ اس کو تکلیف نہ ہو (اس مصلحت سے آپ نے اجازت دے دی) صحابہ کرام نے آپ کے لئے ایک چوتھرہ مٹی کا

بنادیا جس پر آپ تشریف رکھتے تھے۔

ایک مرتبہ حضرت عائشہ رضی اللہ عنہا نے عرض کیا کہ یا رسول اللہ! مجھے اللہ تعالیٰ آپ پر قربان کرے، آپ تیکہ لگا کر کھانا تناول فرمالیا کریں کہ یہ آپ کے لئے آسان اور آرام دہ ہوگا۔ آپ نے یہ سن کر سر جھکا لیا یہاں تک کہ زمین کے قریب ہو گیا۔ پھر فرمایا۔ نہیں بلکہ میں اس طرح کھاتا ہوں جس طرح غلام کھایا کرتا ہے۔ اور اس طرح بیٹھتا ہوں جس طرح غلام بیٹھتا ہے۔

آنحضرت صلی اللہ علیہ وسلم نے نہ کبھی خوان پر کھانا کھایا اور نہ سکر جہ میں (شمالی ترمذی) خوان لکڑی کی چوڑی جو زمین سے کچھ اونچی ہوتی ہے کھانا اس پر رکھ کر کھانا فارس کے اہل تکلف کی عادت تھی۔ اس لئے حضور نے اس سے اجتناب فرمایا۔ اور سکر جہ وہ چھوٹی پیالی جس میں چٹنی رکھی جاتی ہے۔ یہ بھی اول تو اہل تکلف و ترف کی عادت ہے۔ دوسرے ہضم طعام کے لئے استعمال کی جاتی ہے اور آنحضرت صلی اللہ علیہ وسلم کو بوجہ قلت غذا اس کی ضرورت ہی نہ تھی۔  
(دشمالی للیجوری ص ۹۳)

آپ کے صحابہ میں سے یا غیروں میں سے کوئی بھی آپ کو بلاتا تو آپ اس کے پاس تشریف لے جاتے تھے۔

۱۔ ابوالشیخ من روایہ عبد اللہ بن عبید بن عمر بن عبد الصمد ۱۲ تخریج۔  
۲۔ ابو نعیم فی الدلائل من حدیث عائشہ ۱۲ منہ۔

جب آپ لوگوں کے ساتھ بیٹھتے تھے تو اگر وہ آخرت کے متعلق کوئی بات کرتے تو آپ بھی اس میں شرکت فرماتے۔ اور اگر کسی کھانے پینے کی چیز کا ذکر ہوتا تو اس میں بھی شرکت فرماتے اور دنیا کی کوئی بات ہوتی تو اس میں بھی گفتگو فرماتے تھے۔ تاکہ اہل مجلس کو ان کی موافقت سے انس ہو اور آپ کی کوئی امتیازی شان ظاہر نہ ہو۔ (شمال ترمذی)

بعض اوقات صحابہ کرام آپ کے سامنے اشعار پڑھتے اور جاہلیت کے قصے بیان کرتے اور سنتے تھے تو آپ بھی ان کے ساتھ تبسم فرماتے تھے۔ ان کو بجز حرام کے کسی خوش طبعی و تفریح سے نہ روکتے تھے۔ (مسلم عن جابر بن سمرہ)

## رسول اللہ صلی اللہ علیہ وسلم کا علیہ مبارکہ

قامت مبارک | آنحضرت صلی اللہ علیہ وسلم کی صفت باعتبار پیدائشی امور کے یہ تھی کہ نہ آپ بہت زیادہ دراز قامت تھے نہ پست قد۔ بلکہ میانہ قد تھے۔ مگر اس کے باوجود یہ عجیب بات تھی کہ کوئی دراز قامت آدمی آپ کے ساتھ چلتا تو محسوس ہی ہوتا تھا کہ

آپ ہی اس سے بلند ہیں اور بعض اوقات دو درازت آدمی آپ کے ساتھ معانقہ کرتے تو آپ دونوں سے زیادہ بلند نظر آتے تھے۔ پھر جب وہ علیحدہ ہوتے تو کہا جاتا کہ یہ دونوں درازت ہیں اور آپ درمیانہ قامت۔

رسول اللہ صلی اللہ علیہ وسلم فرماتے تھے کہ اللہ تعالیٰ نے تمام خیر و خوبی تو وسط درمیانہ پن میں رکھی ہے۔

**رنگ مبارک** | آنحضرت صلی اللہ علیہ وسلم سفید رنگ تھے نہ سیاہ اور نہ بہت شدید البیاض جس کو بھورا کہا جاتا ہے اور بعض لوگوں نے آپ کے رنگ کی یہ صفت بیان کی کہ سرخ و سفید تھے۔ اور دونوں کی تطبیق یہ ہے کہ بدن کے جو حصے دھوپ اور ہوا میں کھلے رہتے ہیں جیسے چہرہ اور گردن وغیرہ وہ تو سرخ سفید تھے اور باقی بدن جو لباس میں مستور رہتا ہے وہ سفید خالص تھا۔

آپ کا پسینہ چہرہ النور پر موتیوں کی لڑی کی طرح معلوم ہوتا تھا۔ پسینہ میں (دب دبو کہ بجائے) تیز شک کی سی خوشبو تھی۔

**موئی مبارک** | آنحضرت صلی اللہ علیہ وسلم کے بالوں کی کیفیت بھی متوسط حالت میں تھی۔ نہ بالکل سیدھے نہ بہت مڑے ہوئے دگنڈی کی طرح جیسے جیشیوں کے ہوتے ہیں، جب آپ لنگھا کرتے تھے تو بال الجھتے نہ تھے ایسے صاف



نکل جاتے تھے جیسے ریت۔

بعض صحابہ کا بیان ہے کہ آپ کے بال دونوں شانوں تک تھے اور اکثر روایتوں میں ہے کہ دونوں کانوں کی نو تک تھے۔

آپ کے سفید بال سر اور ڈاڑھی میں سنہرے عدد سے نمائندہ تھے آپ سب سے زیادہ حسین و جمیل تھے۔ کوئی شخص آپ کی صفت بیان کرنا چاہے تو مختصر طور پر یہ کہہ سکتا ہے کہ جیسے چودھویں رات کا چاند۔

آپ کا رنگ اور بُشرہ لطیف ہونے کی وجہ سے آپ کی رضا اور غصہ آپ کے چہرہ سے ظاہر ہو جاتا تھا۔

آنحضرت صلی اللہ علیہ وسلم کشادہ پیشانی تھے۔

## چہرہ مبارک

مہموں کے بال گنجان اُپورے تھے۔ دونوں مہموں کے درمیان ایسی سفیدی تھی جیسے خالص چاندی۔ آنکھیں بڑی اور کشادہ تھیں۔ جن کی سیاہی گہری تھی اور کچھ سرخی جھلکتی تھی۔ آپ کی پلکیں مڑی ہوئی تھیں۔ ناک بلند اور دانتوں کے درمیان کشادگی تھی۔ جب آپ ہنستے تھے تو بچلی کی سی روشنی محسوس ہوتی تھی۔ آپ کے لب مبارک تمام لوگوں سے حسین اور لطیف تھے رخسار مبارک حسین اور صلب تھے۔ چہرہ مبارک نہ طویل تھا اور نہ بہت بڑا گوشت۔ آپ کی ڈاڑھی گنجان تھی۔ آپ ڈاڑھی کو چھوڑتے اور مچھوں کو کٹواتے تھے۔ گردن مبارک سب سے زیادہ حسین تھی۔

نہ بہت طویل نہ بہت کوتاہ۔ گردن کا جو حصہ کھلا رہتا ہے وہ ایسا چمکتا تھا جیسے چاندی کا ابرق (لوٹا) جس میں سونا ملایا گیا ہو۔ چاندی کی سفیدی اور سونے کی سرخی جھلکتی ہو۔

سینہ مبارک وسیع کشادہ تھا۔ آپ کے بدن مبارک کا گوشت ہر جگہ متناسب تھا کہیں بڑھا گھٹا نظر نہ آتا تھا۔ آئینہ کی طرح برابر صاف اور چاند کی طرح سفید روشن۔ حلقوم کے نیچے سے ناف تک بالوں کا ایک باریک خط متصل تھا۔ آپ کے سینہ اور بطن پر اس کے سوا اور بال نہ تھے۔ شکم مبارک میں تین شکن تھے جن میں سے ایک ازار کے اندر مستور رہتا تھا۔ اور دو کھلے رہتے تھے۔ آپ کے شانے بڑے اور بال والے تھے۔ آپ کے جوڑوں کی ہڈیاں مضبوط اور ضخیم تھیں۔ آپ کی پشت وسیع اور دونوں مونڈھوں کے درمیان داہنی جانب مائل مہر نہوت تھی۔ جس میں ایک سیاہ زردی مائل خال اور اس کے گرد چند بال تھے۔ بازوئی اور دست مبارک پر گوشت مضبوط تھے۔ کلائی طویل اور ہتھیلیاں وسیع تھیں۔

انگشت لمبے مبارک گریبا چاندی کی شاخیں اور ہتھیلی ریشم سے زیادہ نرم اور خوشبو سے مہکنے والی تھی۔ خواہ خوشبو استعمال کریں یا نہ کریں جو کوئی آپ سے مصافحہ کرتا تو تمام دن اس کی خوشبو اپنے ہاتھ میں پاتا تھا۔ آپ بچوں کے سر پر ہاتھ رکھ دیتے تو بچہ کے سر میں ایسی خوشبو کی مہک پیدا ہو جاتی تھی کہ دوسرے بچوں میں ممتاز

ہو کر پہچانا جاتا تھا۔ آپ کا جسم اسفل رائیں اور پنڈ لیاں  
چر گوشت۔ آپ کا پورا جسم مبارک موٹا پہ اور لاغری میں متوسط  
(درمیانہ) تھا۔

**آپ کی چال** | آنحضرت صلی اللہ علیہ وسلم کے چلنے کی کیفیت یہ تھی  
کہ جیسے کوئی اونچی جگہ سے اترتا ہو۔ قدم روک کر  
اور قریب قریب رکھتے تھے۔ چال میں تکبر و فخر کا شائبہ نہ تھا۔

آنحضرت صلی اللہ علیہ وسلم فرماتے تھے کہ میں آدم علیہ السلام کے ساتھ بہت  
مشابہ ہوں۔ اور میرے جد امجد ابراہیم علیہ الصلوٰۃ والسلام پیدائشی خلقت  
اور اخلاق میں سے بہت مشابہ تھے۔ دہلیہ مبارک کی یہ ساری تفصیل دلائل  
نبوت البونعیم سے لی گئی ہے۔

اور فرماتے تھے کہ میرے پروردگار کے نزدیک میرے دشمن نام ہیں۔  
میں محمد ہوں۔ میں احمد ہوں۔ میں ماحی ہوں (یعنی کفر کو مٹانے والا)،  
اور میں عاقب ہوں۔ یعنی میرے بعد کوئی نبی نہیں۔ اور میں حاضر  
ہوں کہ میرے قدم پر لوگوں کا حشر ہوگا۔ اور رسول الرحمت ہوں اور  
رسول التوبہ ہوں اور رسول الملاحم (یعنی جہاد و غزوات کے رسول)،  
اور مقضیٰ کہ میں سب کی پشت پر ہوں اور میں قائم ہوں یعنی کامل  
اور جامع۔ (واللہ اعلم۔)

۱۔ ابن عدی عن حدیث علی و حبابہ و سامۃ بن زیدہ عاکشہ و ابن عباس باسناد ضعیف ۱۲ تخریج

## آنحضرت صلی اللہ علیہ وسلم کے معجزات

واضح ہو کہ جس شخص نے رسول اللہ صلی اللہ علیہ وسلم کے احوال کا مشاہدہ کیا اور آپ کے اخلاق و احوال اور عادات و خصائل اور مختلف طبقات مخلوق کی سیاست اور ضبط اور مختلف المزاج اقوام عالم سے مانوس ہونے اور ان کو اپنی اطاعت کا گرویدہ بنا لینے پر مشتمل احادیث کی طرف توجہ سے کان لگایا اور اس کے ساتھ ان حقائق و معارف سے واقف ہوا جو مشکل سے مشکل سوالات کے جواب میں زبان مبارک سے نکلے۔ اور مصالح خلق کی عجیب و غریب تدبیریں اور ظاہر شرح کی تفصیل میں وہ عمدہ اشارات جن کے ابتدائی علم سے بھی دنیا کے عقلا اور فقہاء عاجز رہے ان پر نظر ڈالی وہ بے شک و شبہ کہہ اچھے لگا کہ یہ کمالات کسب و سعی سے حاصل کئے ہوئے نہیں تھے۔ اور نہ قوت بشریہ کسی تدبیر سے ایسے کمالات حاصل کر سکتی ہے۔ بلکہ یہ چیز بدون امداد آسمانی اور قوت الہیہ کے متصور و ممکن نہیں۔ اور یہ ظاہر ہے کہ ایسی قوت الہیہ اور اس پر مرتب ہونے والے کمالات کسی جھوٹے اور دھوکے دینے والے کو ہرگز حاصل نہیں ہو سکتے۔

بلکہ آپ کے عادات و اخلاق آپ کی سچائی کے قطعی ثبوت ہیں۔

یہاں تک کہ ایک ٹھیٹھ اعرابی آپ کو دیکھتا ہے بول اٹھتا ہے کہ ”یہ جھوٹے آدمی کا چہرہ نہیں ہے“ یہ اعرابی آپ کے بعض شامل و خصائل دیکھ کر آپ کے صدق کی گواہی دیتا ہے۔ تو اس شخص کا کیا حال ہوگا جس نے آپ کے اخلاق کا مشاہدہ کیا اور عمر کے مختلف ادوار میں آپ کے حالات طیبہ کا تجربہ کیا۔

ہم نے اس جگہ آپ کے بعض اخلاق مختصر طور پر لکھے ہیں تاکہ محاسن اخلاق کا ایک نمونہ معلوم ہو جائے اور آپ کے صدق و سچائی اور بلندی مرتبہ اور عظمت شان عند اللہ کا اندازہ ہو سکے کہ حق تعالیٰ نے آپ کو یہ تمام کمالات انتہائی درجہ کے عطا فرمائے۔ حالانکہ آپ ایک اُن پڑھ تھے۔ کہیں کسی سے علم نہیں سیکھا۔ اور نہ کتابوں کا مطالعہ کیا اور نہ طلب علم کے لئے کہیں سفر کیا۔ بلکہ ہمیشہ ایک جاہل دیہاتی طبفہ کے اندر پلے اور بڑھے اور رہے۔ اور وہ بھی اس حال میں کہ آپ یتیم تھے شفیق باپ جو تربیت و تہذیب کی کوشش کرتے ان کا سایہ پہلے ہی اٹھ چکا تھا۔ اس پر مزید یہ کہ فقیر و مفلس گھرانہ میں ضعیف کمزور حالات میں آپ کا نشو و نما ہوا۔ پھر یہ تمام محاسن اخلاق اور علوم و معارف، لاکھ اور انبیاء سابقین کے علوم اور انبیاء کی خصوصیات صرف آپ ہی کو کہاں سے حاصل ہو گئے۔ اگر صریح و محی نہ ہوتی تو آخر اس کا اسکان کیسے سمجھ سکتا ہے اور قوت بشریہ ان

محیر العقول کمالات کو اپنی سعی سے حاصل کرنے میں کامیاب ہی کہاں ہو سکتی ہے۔

پس اگر آنحضرت صلی اللہ علیہ وسلم کے کمالات صرف یہی ہوتے اور ایک بھی معجزہ آپ سے ظاہر نہ ہوتا جب بھی انسان کے لئے آپ کے صدق و سچائی نبی برحق ہونے کی شہادت کے لئے کافی ہوتے۔ یہ حق تعالیٰ کی مزید رحمت و عنایت ہے کہ ان کمالات ہی پر اکتفا نہیں فرمایا بلکہ آپ کے دست مبارک پر ایسے کھلے ہوئے معجزات ظاہر فرما دیئے کہ ان کو دیکھ کر کسی غیبی سے غیبی اور جاہل سے جاہل کو بھی آپ کی نبوت و رسالت میں کسی شک و شبہ کی گنجائش نہیں رہتی۔

ان معجزات میں سے ہم اس جگہ صرف ان معجزات کا ذکر کرتے ہیں جو زیادہ مشہور و معروف ہیں اور صحیح و معتبر کتب حدیث میں مذکور ہیں۔ وہ یہ ہیں :-

(۱) جب ستریش نے آپ سے آپ کی نبوت پر علامت کا مطالبہ کیا تو اللہ تعالیٰ نے آپ کے لئے چاند کے دو ٹکڑے کر دیئے۔  
(بخاری و مسلم عن ابن مسعود و ابن عباس و انس رضی اللہ عنہم)

(۲) حضرت جابر رضی اللہ عنہ کے گھر میں تھوڑے سے کھانے سے ایک بہت بڑی جماعت کو شکم سیر فرما دیا۔  
(بخاری و مسلم)

(۳) اسی طرح حضرت طلحہ کے مکان میں اور غزوہ خندق میں حقوڑا سا کھانا آپ کی برکت سے ایک بڑی جماعت کے لئے کافی ہو گیا۔ (بخاری و مسلم)

(۴) ایک مرتبہ دو سیر سے کم آٹے اور ایک بکری کے بچے سے انٹی آدمیوں کو شکم سیر فرمادیا (اسلمیلی فی صحیحہ)

اور بیہقی کی دلائل نبوت میں بروایت جابرؓ آٹھ سو آدمیوں کو اور دلائل ابی نعیم میں ایک ہزار آدمیوں کو شکم سیر کرنا منقول ہے۔

(۵) ایک مرتبہ چند روٹیاں جن کو حضرت انسؓ نے ہاتھ میں اٹھایا ہوا تھا آپ کی برکت سے انٹی آدمیوں کو شکم سیر کرنے کے لئے کافی ہو گئیں۔ (مسلم عن انسؓ)

(۶) ایک مرتبہ حقوڑی سی کھجوریں جن کو بنت بشیرؓ نے اپنے ہاتھ میں اٹھایا ہوا تھا ایک پورے لشکر کو شکم سیر کرنے کے بعد بھی بچی رہیں۔ (البیہقی فی دلائل النبوة)

(۷) آپ کی انگشت ہائے مبارک کے درمیان سے پانی بہنے لگا۔ جس سے پیاسے لشکر نے پیٹ بھر کر پانی پیا اور سب نے دھو کر لیا۔ (بخاری و مسلم عن انسؓ)

(۸) مقام تبوک کا چشمہ خشک ہو گیا تھا۔ آپ نے اپنے وضو سے بچا ہوا پانی اس میں ڈال دیا تو یہ چشمہ پانی سے ابلنے لگا۔

اسی طرح ایک مرتبہ حدیبیہ کے خشک کنویں میں اپنے وضو سے بچا ہوا پانی ڈال دیا تو کنواں پانی سے ابلنے لگا۔ یہاں تک کہ چشمہ تبوک کے پانی سے ہزاروں آدمی اور حدیبیہ کے کنویں سے ڈیڑھ ہزار آدمی سیلاب ہو گئے۔ (مسلم و بخاری)

(۹) ایک مرتبہ آنحضرت صلی اللہ علیہ وسلم نے حضرت عمر رضی اللہ عنہ کو حکم دیا کہ چار سو سواروں کو کھجور سے زادِ راہ دے دیں۔ یہ کھجوریں بہت بھٹور ٹھی مفت دار میں تھیں۔ حضرت عمرؓ نے تقسیم کیا تو سب کو کافی ہو گئیں اور بچ رہیں (مسند احمد عن نعمان بن مقرن)

(۱۰) کفار کے ایک لشکر پر آپؐ نے ایک مسمیٰ بھر کر مٹی پھینک دی تو سب کی آنکھیں اندھی ہو گئیں۔ (مسلم)

(۱۱) آپؐ کی ولادت باسعادت سے پہلے دنیا میں اور خصوصاً عرب میں کہانت کی رسم جاری تھی جس کی صورت یہ تھی کہ شیاطین آسمان تک پہنچتے تھے وہاں منہ شقوں سے جو تذکرہ آئندہ پیش آنے والے واقعات کا سنتے اس میں بہت سے جھوٹ ملا کر ان لوگوں کو بتلا دیتے تھے جن کو شیاطین نے دنیا میں اپنا جال بھیلانے کے لئے چن رکھا تھا۔ وہ ان شیاطین کو خوش رکھنے کی تدبیریں کرتے رہتے تھے۔ ان



لوگوں کو کاہن کہا جاتا تھا۔ یہ عوام میں غیب داں مشہور تھے۔  
لوگ ان کی عزت و خدمت کیا کرتے تھے۔

آنحضرت صلی اللہ علیہ وسلم کی پیدائش سے یہ سارا  
شیطانِ نظام ختم کر دیا گیا۔ شیطانوں کو آسمانی تیک  
پہنچنے سے روک دیا گیا۔ وہ اس طرف جائیں تو شعلہ شہاب  
ان پر پھینکا جاتا ہے قرآن مجید سورہ جن میں اس کا مفصل  
تذکرہ موجود ہے۔

(۱۲) آنحضرت صلی اللہ علیہ وسلم منبر بننے سے پہلے خطبہ کے وقت  
ایک کھجور کی لکڑی پر جو اسی کام کے لئے گاڑی گئی تھی ٹیک لگا لیا  
کرتے تھے۔ اس کے بعد منبر بنانے کی تجویز ہوئی۔ آپ خطبہ کے  
لئے منبر پر تشریف فرما ہوئے اور یہ لکڑی حضور کے دست مبارک  
سے محرم ہو گئی تو اس خشک لکڑی سے رونے کی آواز نکلی جو سب  
صحابہ کرام منستے رہے۔ یہاں تک کہ آپ منبر سے نیچے تشریف لائے  
اور اس کو سیلئے مبارک سے لگا لیا۔ تب یہ لکڑی خاموش ہوئی۔  
در بخاری عن جابر وسہیل بن سعد

خشک تار و خشک چوب خشک پوتہ از کجای آید این آواز دوست

(۱۳) یہود مدینہ نے آپ کی تصدیق سے انکار اور آپ کے دین پر  
اعتراض کئے اور یہود کے حق پر ہونے کا اعلان اور دعویٰ کیا کہ  
ساری دنیا میں اللہ کے دوست اور ولی صرف یہودی ہیں۔

آنحضرت صلی اللہ علیہ وسلم نے ان کی تکذیب اور رد کے لئے  
 فرمایا کہ اگر تم اس بات میں چپے ہو کہ تم اللہ کے اویسار ہو  
 تو ایک مرتبہ زبان سے موت کی تمنا کرو۔ کیونکہ موت کے بعد  
 ہی تم اس بارگاہ عالی میں باریاب ہو سکتے ہو۔ اور دوست کو  
 دوست سے ملنے کی تمنا کرنا ایک طبعی امر ہے۔ مگر اس کے  
 ساتھ ہی آپ نے یہ پیش گوئی بھی فرمادی کہ یہود دہر گر موت کی  
 تمنا نہیں کریں گے۔ کیونکہ وہ خود بھی اپنے دعوتی میں جھوٹا ہونے  
 کا یقین رکھتے ہیں۔ اور اگر انہوں نے ایک کلمہ بھی تمنا کی موت کا  
 زبان سے نکالا تو اسی وقت مرجائیں گے۔ (بخاری ابن عباس) اس  
 کا مفصل اعلان قرآن کریم کی سورہ جمعہ میں فرمایا گیا۔ جو عام طور پر مساحد  
 میں اعلانیہ جہراً پڑھی جاتی ہے۔

یہود آنحضرت صلی اللہ علیہ وسلم کے اس ارشاد کے بعد دو  
 مصیبتوں میں گرفتار ہو گئے کہ اگر حکم کے موافق تمنا کر لیں  
 تو انہیں بھی اپنے دلوں میں یقین تھا کہ آنحضرت صلی اللہ علیہ وسلم  
 چپے نبی ہیں۔ آپ کی بات حیل نہیں سکتی۔ موت مانگیں گے تو  
 ہم آپ کے فرمانے کے مطابق فوراً مرجائیں گے۔ اور اگر موت کی  
 تمنا نہیں کرتے تو آنحضرت صلی اللہ علیہ وسلم کی پیش گوئی اعلانیہ  
 پوری ہوئی۔

(۱۴) آنحضرت صلی اللہ علیہ وسلم نے بہت سی غیب کی باتوں کی خبر دی۔

اور وہ ٹھیک اسی طرح پوری ہوئی، جس طرح آپ نے فرمایا تھا۔  
حضرت عثمان غنی رضی اللہ عنہ کو خبر دی تھی کہ ان کو ایک مصیبت  
میں مبتلا پیش آوے گا۔ جس کے بعد وہ جنت میں جائیں گے۔  
(بخاری و مسلم ابی موسیٰ)

(۱۵) حضرت عمار بن یاسر کو خبر دی تھی کہ ان کو ایک باغی جماعت  
قتل کرے گی۔ (بخاری و مسلم) چنانچہ اسی طرح واقعہ ہوا۔

(۱۶) آپ نے خبر دی تھی کہ حضرت حسن رضی اللہ عنہ کے ذریعہ  
حق تعالیٰ مسلمانوں کی دو بڑی جماعتوں میں اختلاف کے بعد صلح کرا  
دیں گے (بخاری عن ابی بکر) ایسا ہی واقعہ ہوا۔

(۱۷) آنحضرت صلی اللہ علیہ وسلم نے ایک غازی کے متعلق جو  
جہاد میں شریک تھا۔ یہ خبر دی کہ یہ اہل جہنم میں سے ہے۔  
حالانکہ اس وقت تک اس کے اعمال سے اس کا ظہور نہ ہوا تھا،  
مگر پھر اس طرح ظاہر ہوا کہ اس نے خودکشی کر لی اور حرام موت  
مرا۔ (بخاری و مسلم)

یہ تمام حالات و واقعات وہ ہیں جن پر اطلاع پانے کی  
کوئی سبیل بجز اللہ تعالیٰ کے مطلع کرنے کے نہیں ہے۔ نہ نجوم و  
رمل وغیرہ سے ایسے حالات معلوم ہو سکتے ہیں۔ نہ کشف اور دوسری  
تدبیروں سے۔

(۱۸) جب آنحضرت صلی اللہ علیہ وسلم ہجرت کے لئے مدینہ طیبہ

کی طرف روانہ ہوئے اور کفار قریش نے آپ کو گرفتار کرنے کے لئے چاروں طرف سوار دوڑائے۔ شراقہ ابن مالک اسی طرف چلا۔ جس طرف حضور تشریف لے جا رہے تھے۔ آپ کو دیکھ کر اپنا گھوڑا آپ کے پیچھے پھوڑ دیا۔ لیکن جب آپ کے قریب پہنچا تو زمین نے اس کے گھوڑے کے چاروں پاؤں پکڑ لئے اور زمین میں دھنستے چلے گئے۔ اور زمین سے ایک دھواں اٹھنا شروع ہوا۔ عاجز ہو کر اس نے حضور ہی سے پناہ مانگی اور دعا کی درخواست کی۔ رحمۃ اللہ علیہ نے اس وقت بھی اس کی درخواست رد نہ فرمائی۔ اس کے لئے دعا کی تو زمین نے اس کو پھوڑ دیا۔ گھوڑا باہر نکل آیا۔ (بخاری و مسلم)

(۱۹) اسود عسی جس نے آنحضرت صلی اللہ علیہ وسلم کے زمانہ میں آپ کے مقابلہ میں نبوت کا دعویٰ کیا اور ایک پارٹی بنائی تھی۔ یہ یمن میں تھا۔ رات کو قتل کیا گیا۔ جس رات قتل ہوا اس وقت آپ نے اس کے قتل ہونے کی خبر اور یہ کہ کس نے قتل کیا ہے لوگوں کو سنا دی۔ ظاہر ہے کہ اس وقت نہ کوئی تاریخ نویس تھا۔ نہ لاسکلی اور ریڈیو کا زمانہ تھا۔ کہ خبر بجز اللہ تعالیٰ کے بتلانے کے آپ کو مل سکتی۔

(۲۰) ہجرت کے لئے نکلنے سے پہلے تنو قریشی جوانوں کا پہلے آپ کے مکان پر لگا ہوا تھا اور چاروں طرف سے مکان کا محاصرہ

کئے ہوئے تھے۔ ایسی حالت میں آپ باہر تشریف لائے اور  
سب کے سروں پر مٹی ڈالی۔ مگر آپ کو کسی نے نہ دیکھا۔  
(ابن مردویہ عن ابن عباس)

(۲۱) ایک اونٹ آنحضرت صلی اللہ علیہ وسلم کی خدمت  
میں صحابہ کرام کے مجمع میں حاضر ہوا اور اپنے آقا کی  
شکایت کی کہ وہ اسے بھوکا رکھتا ہے اور کام زیادہ لیت  
ہے۔ (البوداد)

(۲۲) صحابہ کرام کے ایک مجمع میں آپ تشریف لائے اور  
سندھیا تم میں سے ایک آدمی جہنمی ہے۔ اس کی دائرہ جہنم  
میں مثل اُحد پہاڑ کے ہوگی۔ اس کے بعد یہ صورت پیش آئی  
کہ یہ سب صحابہ ایمان و سلامت و استقامت پر دنیا سے گزرے  
مگر ان میں سے ایک شخص مرتد ہو کر قتل کیا گیا۔ (دارقطنی) اس  
شخص کا نام رجال بن عنقرہ تھا۔

(۲۳) اسی طرح ایک مجمع صحابہ کو ایک مرتد خطاب کر کے فرمایا  
تم میں سے جس شخص کی موت سب سے آخر میں ہوگی وہ آگ  
میں جل کر مرے گا۔ چنانچہ ان سب میں آخری مرنے والے ایک  
کھولتے ہوئے گرم پانی میں گر کر مرے۔ دیہ قعۃ طبرانی نے اور  
بیہقی نے دلائل میں ذکر کیا ہے، اور بیہقی کی روایت میں ہے  
کہ اُحسدی مرنے والے حضرت سمرہ ابن جندب رضی

ہیں۔ (تخریج احیاء)

(۲۴) آپ نے دو متفرق درختوں کو بلایا۔ دونوں چل کر آگئے یہاں تک کہ بالکل مل گئے۔ پھر حکم دیا کہ اپنی اپنی جگہ چلے جاؤ۔ اسی طرح چلے گئے (مسند احمد عن علی بن مرہ بسند صحیح)

(۲۵) آپ کا قد درمیانہ تھا۔ مگر یہ معجزہ تھا کہ جب دراز قد آدمیوں کے ساتھ آپ چلتے یا کھڑے ہوتے تو آپ ان سے اونچے رہتے تھے۔

(۲۶) آپ نے نصاریٰ کو مباہلہ کی دعوت دی اور یہ بتلا دیا کہ اگر وہ مباہلہ کریں گے تو سب مر جائیں گے اور ان کے مکان و جائیداد تباہ ہو جائیں گے۔ نصاریٰ کو آپ کے صدق قول کا یقین تھا۔ اس لئے مباہلہ کی جسرات نہ کی۔ (بخاری عن ابن عباس)

(۲۷) دو شخص عامر بن طفیل اور اراد بن قیس جو عرب کے سوار مشہور تھے۔ آنحضرت صلی اللہ علیہ وسلم کے قتل کے ارادہ سے آئے۔ آپ نے ان کے لئے بد دعاء کی تو عامر کے ایک گلٹی نکلی۔ جس سے اس کی موت واقع ہو گئی اور اراد پر ایک بجلی گری جس سے جل کر مر گیا۔ (طبرانی فی الاوسط والکبیر عن ابن عباس)

(۲۸) آنحضرت صلی اللہ علیہ وسلم نے خبر دی کہ اُبی بن خلف جمی

قتل کیا جائے گا۔ چنانچہ غزوہ احد میں اس کو ایک معمولی خراش آیا۔ اسی سے مرگیا۔ (البیہقی فی دلائل النبوة)

(۲۹) آنحضرت صلی اللہ علیہ وسلم کو ایک کھانے میں زہر دیا گیا۔ اس مسموم گوشت نے خود آنحضرت صلی اللہ علیہ وسلم کو خبر دے دی۔ اور آپ یہ زہر کھا لینے کے باوجود اس کے اثر سے محفوظ رہے۔ اور آپ کے ساتھ ایک صحابی بشر بن برا نے کھانا کھایا تھا وہ انتقال کر گئے۔ (ابوداؤد عن جابر)

(۳۰) غزوہ بدر میں آنحضرت صلی اللہ علیہ وسلم نے سرداران قریش میں سے ایک ایک کے مرکز کرنے کی جگہیں متعین کر کے مبتلا دی تھیں کہ ابو جہل یہاں گرے گا۔ اور فلاں فلاں جگہ۔ چنانچہ ٹھیک اسی طرح واقعہ ہوا۔ ایک بالشت کا بھی فرق نہیں ہوا۔ (مسلم عن عمرؓ)

(۳۱) آنحضرت صلی اللہ علیہ وسلم نے خبر دی تھی کہ میری امت کی کچھ جماعتیں دریا میں جہاد کریں گی۔ چنانچہ ایسا ہی واقعہ ہوا۔ (بخاری و مسلم)

(۳۲) پوری زمین کے مشرق و مغرب آنحضرت صلی اللہ علیہ وسلم کے سامنے کر دیئے گئے اور آپ نے خبر دی کہ میری امت کی حکومت و سلطنت اس سب پر حاوی ہوگی۔ (مسلم عن عائشہؓ فاطمہؓ)

چنانچہ مسلمانوں کی حکومت ابتداء مشرق بلاد ترک سے آخر مغرب

بحر اندلس تک پہنچی۔ مگر جنوب و شمال میں اتنی وسیع نہیں ہوئی۔  
کہ خبر نبوی میں مشرق سے مغرب تک کے احاطہ کی پیش گوئی تھی۔  
شمال سے جنوب تک احاطہ مذکور نہ تھا۔

(۳۳) اپنی صاحب زادی سیدۃ النساء فاطمہ زہرا رضی اللہ عنہا  
کو آپ نے خبر دی تھی کہ آپ کے اہل بیت میں سب سے پہلے  
آپ سے وہ ملیں گی۔ چنانچہ ایسا ہی ہوا۔ (بخاری و مسلم)  
(۳۴) آپ نے خبر دی تھی کہ آپ کی وفات کے بعد ازواج مطہرات  
میں جو سب سے زیادہ سخی ہیں وہ سب سے پہلے آنحضرت صلی اللہ  
علیہ وسلم سے ملیں گی۔ چنانچہ حضرت زینب ام المصاکین جو سب سے  
زیادہ صدقات و خیرات میں معروف تھیں سب ازواج مطہرات سے  
پہلے ان کی وفات ہوئی۔ (مسلم عن عائشہ رضی)

(۳۵) ایک بکری جس کا دودھ منقطع ہو چکا تھا۔ اور گیا بھن بھی  
نہ تھی۔ آپ نے اس کے تھنوں کو چھو دیا وہ دودھ دینے لگی اور  
حضرت عبداللہ بن مسعود کے اسلام لانے کا سبب یہی واقعہ ہوا۔  
(مسند احمد ابن مسعودؓ باسناد جید)

(۳۶) ایسا ہی واقعہ ایک مرتبہ ام سعید کے خیمہ میں سفر ہجرت  
کے وقت پیش آیا۔

(۳۷) غزوہ بدر یا احد میں ایک صحابی کی آنکھ نکل کر زمین پر گر گئی۔  
آنحضرت صلی اللہ علیہ وسلم نے اپنے دست مبارک سے



اس کو اٹھا کر اس کی جگہ رکھ دیا۔ یہ بالکل تسلسلہ درست ہو گئے اور آخر تک اس آنکھ میں کبھی کوئی تکلیف نہیں ہوئی۔ اور اس کی روشنی دوسری آنکھ سے زیادہ رہی۔ (ابونعیم والبیہقی فی دلائل النبوة)

(۳۸) غزوہ خیبر میں حضرت علی مرتضیٰ رضی اللہ عنہ کی آنکھیں آشوب کئے ہوئے تھیں۔ آنحضرت صلی اللہ علیہ وسلم نے ان کی آنکھوں پر آبِ دہن ڈال دیا یہ اسی وقت اچھی ہو گئیں اور آپ نے علمِ جہاد ان کے حوالہ فرما دیا۔ (بخاری و مسلم عن علی رض)

(۳۹) کھانا جب آپ سے سامنے رکھا جاتا تو وہ تسبیح پڑھتا۔ اور نصیحا بہ کرام رض اپنے کانوں سے سنتے تھے۔ (بخاری عن ابن مسعود رض)

(۴۰) ایک صحابی کا پاؤں کٹ گیا۔ آپ نے اس پر دست مبارک پھیر دیا وہ فوراً اچھا ہو گیا۔ (بخاری فی قصۃ قتل ابی رفح)

(۴۱) ایک لشکر آنحضرت صلی اللہ علیہ وسلم کے ساتھ تھا۔ دیکھا تو توشہ کم رہ گیا۔ آپ نے جو کچھ باقی تھا۔ سب کو جمع کیا تو بہت تھوڑا سا تھا۔ آنحضرت صلی اللہ علیہ وسلم نے اس میں برکت کی دعا فرمائی۔ پھر سارے لشکر کو حکم دیا کہ اپنے اپنے برتن اس سے بھر لو۔ چنانچہ سارے لشکر کے برتنوں میں ایک برتن بھی خالی نہ رہا۔ سب پُر ہو گئے (بخاری و مسلم عن سلمۃ بن اکوع)

(۴۲) حکم ابن خاص بن وائل نے آنحضرت صلی اللہ علیہ وسلم کی چال کی بطور استہزاء نقل اتاری۔ آپ نے فرمایا کہ تو ایسا ہی ہو جائے گا۔ چنانچہ اس کے بدن میں رعشہ ہو گیا اور ساری عمر اسی رعشہ میں مبتلا رہا۔ (دالیبہق فی الدلائل)

(۴۳) آنحضرت صلی اللہ علیہ وسلم نے ایک عورت کے نکاح کے لئے پیغام دیا۔ اس کے باپ نے حیلہ کرنے اور نکاح سے بچنے کے لئے کہہ دیا کہ اس عورت کو برص ہے۔ حالانکہ اس کو برص (سفید داغ) نہیں تھا۔ آپ نے فرمایا کہ ایسی ہی ہو جاوے چنانچہ اس کو برص پیدا ہو گیا اور یہ ام شیبہ برصاء کے نام سے مشہور ہوئی۔

آنحضرت صلی اللہ علیہ وسلم کے معجزات بہت زیادہ ہیں۔ علماء نے ان کے لئے مستقل کتابیں تصنیف فرمائی ہیں۔ ہم نے اس جگہ بطور نمونہ صرف چند مشہور معجزات نقل کئے ہیں۔

یہ معجزات علیحدہ علیحدہ اگر متواتر نہ ہوں مگر ان کی مجموعی تعداد ضرور تواتر سے ثابت اور قطعی الثبوت ہے۔ جس میں شک کرنا ایسا ہے جیسے کوئی حضرت علی کرم اللہ وجہہ کی شجاعت یا حاتم طائی کی سخاوت میں اس لئے شک کرے کہ جو واقعات آپ کی شجاعت و سخاوت کے نقل کئے جاتے ہیں وہ تواتر سے ثابت اور قطعی الثبوت

نہیں۔ کیونکہ یہ سب کو معلوم ہے کہ حُبِّا حُبًّا واقعات اگرچہ متواتر نہیں۔ مگر ان کا مجموعہ ضرور متواتر ہے۔

اس کے علاوہ آنحضرت ﷺ کا ایک معجزہ مستدا ان ہی ایسا ہے کہ وہ ہر اعتبار سے متواتر اور قطعی بھی ہے اور آپ کے بعد بھی قیامت تک باقی رہنے والا اور رسول اللہ ﷺ علیہ وسلم کے دعوے کے صدق کے لئے بُرہانِ قاطع ہے کہ آپ ایک ایسے شہر اور ایسے گھرانے میں پیدا ہوئے ہیں جہاں نہ کوئی علم کا سلسلہ ہے نہ کوئی مکتب و مدرسہ نہ کوئی عالم نہ کوئی علمی مجلس۔ پھر پیدا ہونے سے پہلے یتیم ہو جاتے ہیں۔ والدِ شفیق کا انتقال ہو جاتا ہے۔ جس سے ذرائع تربیت و تہذیب اور بھی مفقود ہو جاتے ہیں۔ پھر ساری عمر آپ انہیں جہلا کے طبقہ میں پلتے اور بڑھتے ہیں۔ کہیں طلبِ علم کے لئے سفر بھی نہیں کرتے۔ اسی حالت میں جوان ہوتے ہیں اور ایک ایسی فصیح و بلیغ کتاب لوگوں کے سامنے لاتے ہیں کہ اس کے معانی تو معانی، الفاظ کی نقل سے بھی دنیا عاجز ہے۔

پھر یہی نہیں آپ اس کتاب کو اپنے اور اپنی قوم کے درمیان ایک فیصلہ کن معیار قرار دے کر تمام بلغاء عرب و فصحاء قریش کو للکارتے ہیں اگر تم مجھے جھوٹا سمجھتے ہو اور اس کتاب کو آسمانی اور خدا کا کلام نہیں جانتے تو آؤ اس کی ایک

آیت کے برابر کوئی کلام تم کہہ دو جو فصاحت و بلاغت میں اس کے برابر ہو۔ سارا عرب جو اپنی فصاحت و بلاغت پر نازاں اور اسی ایک ہنر میں سارے عالم سے ممتاز تھا۔ اس کے مقابلہ میں ایک آیت پیش کرنے سے عاجز ہو جاتا ہے اور وہ لوگ جو آنحضرت صلی اللہ علیہ وسلم کے مقابلہ میں اپنی جان و مال اور عزت و آبرو اور کسی چیز کی پرواہ نہ کرتے تھے۔ ایک مختصر سی آیت کے مقابلے میں چند حلقے لکھ کر نہ لاسکے۔ اور حیرت یہ ہے کہ مقابلہ درست نہ ہوتا۔ فصاحت و بلاغت میں برابر نہ ہوتا۔ مگر جھوٹ مونٹ کو چند حلقے لکھ کر پیش کر دیتے تو حیدر گروں کو ایک کہنے کی بات تو ہو جاتی۔ عرب کے سارے فصحاء و بلغاء سے یہ بھی نہ ہو سکا۔

یہ کس قدر کھلی ہوئی نشانی اور معجزہ آنحضرت صلی اللہ علیہ وسلم کے صدق و سچائی کا مظہر ہے۔ پھر یہی نہیں کہ یہ معجزہ آنحضرت صلی اللہ علیہ وسلم کی ذات گرامی اور حیات طیبہ کے ساتھ محدود ہو قرآن نے قیامت تک کے لئے اس کا اعلان دعویٰ کے ساتھ کیا اور بار بار کیا۔ منبروں اور مجامع میں کیا۔ پھر وہ مشرق سے مغرب اور شمال سے جنوب تک عرب و عجم میں پھیلا۔ لیکن آج تک کوئی اس کی ادنیٰ مثال پیش نہ کر سکا۔

کس قدر غبی اور بد نصیب ہے وہ شخص جو آنحضرت صلی اللہ

علیہ وسلم کے احوال و اقوال پھر احلاق پھر معجزات پھر  
 آپ کے اصلاحی کارنامے پھر ساری دنیا میں آپ کی شریعت  
 کی بے مثال ہمہ گیری دیکھتا ہے اور پھر بھی آپ پر ایمان نہیں  
 لاتا۔ آپ کی تصدیق نہیں کرتا۔ اور کس قدر خوش نصیب  
 توفیق یافتہ ہے وہ شخص جو آپ پر ایمان لایا اور جن نے آپ کے  
 تمام ارشادات کو صدقِ دل سے تسلیم کیا۔ ہم اللہ تعالیٰ ہی سے دعا کر  
 کرتے ہیں کہ ہم سب کو آنحضرت صلی اللہ علیہ وسلم کے اسوۂ حسنہ  
 کے اتباع کی توفیق عطا فرماوے۔

وصلی اللہ تعالیٰ علی رسولہ وآلہ وصحابہ اجمعین۔

بندہ محمد شفیع دیوبندی عفا اللہ عنہ

۲۳ ربیع الاول ۱۳۶۳ھ

# فریادِ امتِ بخوبیدِ انجمنِ صلی اللہ علیہ وسلم

یہ نظم برخودار عزیز مولوی محمد زکی مرحوم نے لکھی ہے ناظرین کی دلچسپی کیلئے شائع کی جاتی ہے

اے شفیع المذنبین اے باعث کون ممالک  
اے مبشر اے منزل صادق الوعدہ امیں  
اے امام الانبیاء خیر البشر خیر انام  
بیکس قبلے بس کے وارث نامرادوں کی مراد  
اے کرتیری ذات سے قائم نظام زندگی  
بادشاہی میں فقیری اور شانِ ریندگی

پادشاہِ مایک نظر بر مسلم ہنسے نکلے

کر زمیں تا آسمان بینی نصیر مردوزن

تنگ ہوتی جا رہی ہے اب سماں پر زمیں  
تیری امت اور ایسی خستہ حالی خستہ تن  
تیری امت اور ہولوں بیکس و مجبور زار  
جن کے قدموں کیلئے تھے فیصلہ و کسری کے تاج  
جو جہاں میں عام کرنے آئے تھے لطفِ کرم  
جس نے بخشے عورتوں کو عصمت و عفت کے بار  
جو مساوات بنی آدم کا لائے تھے پیام  
ذیر و تون کو دلانے آئے تھے جو تخت و تاج  
یہ غریبوں کے سہارے بیکسوں کے ادراک

ظلم کے بچوں میں ہیں یاسنِ عالم کے امیں  
جکی لاشیں ڈھونڈتی پھرتی ہوں گز کا کفن  
دیو استدلال کے پنجہ میں ہوا اور ذوالفقار  
ٹھو کریں کھاتے ہوئے فاقہ زدہ پھرتے ہوں کج  
وائے حیرت وہ بنیں یوں تختہ مشقِ ستم  
سامنے ان کے ہواں بہنوں کی عصمت تار تار  
وائے نکبت بن رہے ہیں وہ غلاموں کے غلام  
ہوں وہی مجبور و بیکس اور پابندِ خراج  
ڈھونڈتے ہیں پر نہیں پاتے کوئی فریاد رس

ہم سراپا جرم و عصیاں بد عمل بدکار ہیں نام لیوا آپ کے ہیں گرچہ بد کردار ہیں

ایک نظر نے بھٹ عالم بحال زار ما

تا برآید بازار لطفِ عمیمت کار ما

آئی گنبد سے ندا اب خستہم کر فریاد کو  
پہنچہ و ظلم و ستم کو تیز تر ہونے تو دے  
اور بڑھنے دے جہاں میں کفر کی تاریکیاں  
فاش ہونے دے سیر بختوں کی تیرہ بختیاں  
چرخ تکلف دے مسلمانوں کو فرط یاس سے  
شانِ قہاری خدا کی جوش میں آنے کو ہے  
نخوت و ناز و تکبر کے علم گر جائیں گے  
سنگِ پاہ آخر کو اک ان ہو ہے گانگ میل  
ٹوٹ جائیں گے جہاں کفر کے جام و سہو  
خونِ انسانی سے کشتِ ظلم پھل سکتی نہیں  
ختم ہو جائیگا کیفی یہ بھی وقتِ ناسعد

باش لے گردوں کہ پھر اک انقلاب آنے کو ہے

دیکھ پھر مسلم کا دورِ کامیاب آنے کو ہے

يَا رَبِّ صَلِّ وَسَلِّمْ دَائِمًا اَبَدًا عَلٰى حَبِيْبِكَ حَيْثُ اَخْلَقْتَ كُلَّهُمْ

فاشور :

ادارہ اسلامیات ۱۹۰۔ انارکلی لاہور



## ادارۃ الشالیہ

○ دینا نا تھ سیشن: ایل روڈ، لاہور — فون: ۴۲۲۳۳۱۲ فیکس: ۴۲۲۳۴۸۵ ۹۲ ۳۲  
 ○ ۱۹۰ ایر انارکلی، لاہور، پاکستان — فون: ۴۲۲۲۹۹۱ - ۴۲۵۳۲۵۵  
 ○ مہین روڈ، چوک اردو بازار، کراچی — فون: ۴۴۲۳۰۱